



अमेरिकी सरकार ने गूगल पर कसा शिकंजा, कंपनी को बेचना पड़ सकता है क्रोम ब्राउजर



नई दिल्ली। यूएस जस्टिस डिपार्टमेंट (डीओजे) ने गूगल पेरेंट कंपनी अल्फाबेट को एक बड़ा झटका दिया है। इसके तहत गूगल को दुनिया के सबसे ज्यादा इस्तेमाल किया जाने वाला ब्राउजर क्रोम बेचना पड़ सकता है। यूएस जस्टिस डिपार्टमेंट ने गूगल पर इंटरनेट सर्व मार्केट और संबंधित एड पर मोनोपॉली का आरोप लगाया है। इस मामले में गूगल को दुनिया के सबसे व्यापक रूप से इस्तेमाल किए जाने वाले ब्राउजर क्रोम को बेचने का आदेश दिया जा सकता है। हालांकि गूगल का कहना है कि अगर उसे क्रोम बेचने के लिए मजबूर किया जाता है, तो इससे उसके कन्स्यूमर और बिजनेस को नुकसान होगा। स्टेटकाउंटर के अनुसार, अक्टूबर तक क्रोम का ग्लोबल सर्व इंजन मार्केट में लगभग 90 प्रतिशत हिस्सा है। इसके अलावा, इसका अमेरिकी बाजार में लगभग 61 प्रतिशत हिस्सा है। बता दें कि पिछले महीने अमेरिकी न्याय विभाग ने अदालत में दस्तावेज दायर कर कहा था कि वह गूगल को अपने कुछ प्रोडक्ट का उपयोग करने से रोकने के लिए 'संरचनात्मक बदलाव' लागू करने पर विचार कर रहा है।

हिंदू राष्ट्र के नारे के साथ पं. धीरेंद्र शास्त्री ने शुरु की सनातन हिंदू एकता पदयात्रा



छतरपुर। बागेश्वर धाम के पीठाधीश्वर पं. धीरेंद्र कृष्ण शास्त्री की सनातन हिंदू एकता पदयात्रा हिंदू राष्ट्र के नारे के साथ गुरुवार को शुरू हो गई। यात्रा की शुरुआत बागेश्वर धाम से गुरुवार सुबह 11.15 बजे हुई। धीरेंद्र शास्त्री ने पदयात्रा में शामिल हुए लोगों को अभिवादन किया। इस दौरान राष्ट्रीय ध्वज, भगवा ध्वज फहराने के साथ ही राष्ट्रगान हुआ। इसके बाद हनुमान चालीसा का सामूहिक पाठ किया गया। यह पदयात्रा पहले दिन ग्राम गढ़ा तिराहा से होते हुए लगभग 20 किमी दूर ग्राम कदारी तक पहुंची। इस दौरान बुंदेली कलाकारों ने लोक कलाओं का प्रदर्शन किया। 9 दिनों में यात्रा बागेश्वर धाम से रामराजा मंदिर ओरछा तक करीब 160 किमी का सफर तय करेगी। यात्रा में कुल 8 पड़ाव होंगे। यात्रा में देश के कई संतों के साथ ही कला क्षेत्र से जुड़ी हस्तियां भी शामिल हैं।

देश की सीमाओं पर जवानों के साथ तैनात हो सकेंगे रोबोटिक डॉग

जैसलमेर। देश की सीमाओं पर जवानों के साथ अब रोबोटिक मल्टी-यूटिलिटी लेग्ड इक्विपमेंट यानी रोबोटिक डॉग भी तैनात होंगे। जैसलमेर के पोकरण फायरिंग रेंज में रोबोटिक डॉग ने भारतीय सेना की बैटल एक्स डिवीजन के साथ 14 से 21 नवंबर तक अभ्यास किया। सेना ने इस डॉग के साथ दुश्मन को खोजने और उसे खत्म करने का अभ्यास किया है। हाल ही में भारतीय सेना ने बॉर्डर से लगे इलाकों में (विशेषकर ऊंचाई वाले क्षेत्रों में) उपयोग के लिए 100 रोबोटिक डॉग को शामिल किया है। सैन्य सूत्रों ने बताया कि सेना का अभ्यास गुरुवार को समाप्त हुआ। भारतीय सेना की बैटल एक्स डिवीजन की एक इकाई के 50 से भी ज्यादा सैनिकों ने इसमें हिस्सा लिया। इस अभ्यास में करीब 10 रोबोटिक डॉग्स को शामिल किया गया था।

ऊंचे पहाड़ से लेकर पानी की

मप्र में रिश्तखोरों को ट्रैप करवाने वालों को तुरंत मिलेगा पैसा!

भोपाल। मध्यप्रदेश में अब रिश्त देना और लेना दोनों ही मुश्किल होने वाला है। रिश्तखोर अफसरों को पकड़वाने के लिए सरकार एक नया सिस्टम ला रही है। इसमें रिश्त की रकम फंसने की बजाय तुरंत वापस मिलेगी। अभी तक होता यह था कि अगर कोई किसी अफसर को रिश्त लेते हुए पकड़वाता था तो वो रकम कोर्ट में जमा हो जाती थी। केस खत्म होने के बाद ही वो रकम वापस मिलती थी। इसमें कई साल लग जाते थे। पर अब सरकार एक खास फंड बनाने जा रही है। इस फंड से रिश्त की रकम तुरंत शिकायतकर्ता को लौटा दी जाएगी। बाद में जब मामला कोर्ट में खत्म होगा तो रकम कोर्ट से इसी फंड में वापस



आ जाएगी। अभी 10 साल लग जाते हैं- लोकायुक्त के मुताबिक अभी तक केस खत्म होने में औसतन 10 साल लग जाते हैं। तब तक रिश्त में दी गई रकम शिकायतकर्ता को वापस नहीं मिलती। यह पैसा

जब्त में कोर्ट के पास रहता है। इसका कोई और इस्तेमाल भी नहीं हो सकता। यहां तक कि शिकायतकर्ता को इस पैसे पर ब्याज भी नहीं मिलता। हर साल 500 से 700 रिश्तखोर पकड़े जाते हैं-

उज्जैन में मप्र की पहली हाईटेक मेडिसिटी का सीएम मोहन ने किया भूमिपूजन

उज्जैन। मध्यप्रदेश की पहली मेडिसिटी और शासकीय चिकित्सा महाविद्यालय के निर्माण का भूमिपूजन गुरुवार को मुख्यमंत्री डॉ.मोहन यादव ने किया। कार्यक्रम में उप मुख्यमंत्री राजेंद्र शुक्ल, प्रभारी मंत्री गौतम टेक्वाल भी मौजूद रहे। इसके साथ ही मुख्यमंत्री ने कहा कि उज्जैन को आयुर्वेदिक एम्स की सौगात भी मिलेगी। इसी के साथ होम्योपैथिक की भी सौगात भी मिलेगी। सीएम मोहन यादव ने कहा कि उज्जैन और मध्यप्रदेश के लिए आज का दिन ऐतिहासिक है। वर्षों से अटका हुआ मेडिकल कॉलेज अब वास्तविकता में बदलने जा रहा है। 592 करोड़ रुपये की लागत से निर्मित होने वाली यह हाईटेक मेडिसिटी सभी आधुनिक सुविधाओं से लैस होगी। मुख्यमंत्री ने कहा कि आमतौर पर मेडिकल कॉलेज के विभिन्न परिसर अलग-अलग जगह होते हैं, लेकिन यहां सारी सुविधाएं एक ही परिसर में उपलब्ध होंगी। उज्जैन के नागरिकों की यह मांग 1965 से चली आ रही थी, जिसके लिए 3 दिन शहर भी बंद हुआ था। समाज और सरकार के सामूहिक प्रयास से प्रदेश में मेडिकल सुविधाओं में बड़ा बदलाव हो रहा है। मध्यप्रदेश में अब तक 8 मेडिकल कॉलेज थे, लेकिन वर्तमान में 17 पर मेडिकल कॉलेजों का निर्माण कार्य जारी है।



तीन साल में बनकर तैयार होगा मेडिकल कॉलेज- भूमि पूजन कार्यक्रम में सीएम ने कहा कि यह हमारा एकमात्र ऐसा प्रोजेक्ट है, जहां 13 मंजिल की हाईराइज बिल्डिंग्स बनेंगी। फैकल्टी का रिसिडेंशियल कैम्पस भी यहीं होगा। कोई भी चिकित्सा क्षेत्र की सर्जरी, बीमारी का इलाज यहीं होगा, कहीं जाने की जरूरत नहीं है। उमेश नाथ महाराज ने भूमि पूजन कराया। मेडिकल कॉलेज तीन साल में बनकर तैयार हो जाएगा। इससे पहले सीएम ने अयोध्या के लिए महाकाल मंदिर की लड्डू प्रसादी

से भरे रथ को रवाना किया। उन्होंने कहा कि धार्मिक आयोजन हो, हम कैसे पीछे रहें, महाकाल के प्रांगण से 1 लाख 11 हजार 111 लड्डू पहुंचाए जा रहे हैं। होम्योपैथिक महाविद्यालय की घोषणा सीएम ने कहा कि मध्यप्रदेश देश का ऐसा पहला राज्य है, जहां एयर एंबुलेंस के माध्यम से चिकित्सा सेवाएं अंबेडकर की मूर्ति का भी अनावरण किया। कुछ महीने पहले एक युवक द्वारा मूर्ति का चश्मा तोड़ दिया गया था। इसके बाद से नई मूर्ति की मांग की जा रही थी।

बढ़ावा देगा और जनता को वैकल्पिक चिकित्सा सुविधाएं प्रदान करेगा। इसके साथ ही उन्होंने विक्रम उद्योग क्षेत्र में मेडिकल डेवाइस पार्क की स्थापना को भी बढ़ी उपलब्धि बताया। इस पार्क से चिकित्सा क्षेत्र में रोजगार और विकास को बढ़ावा मिलेगा। भूमिपूजन के बाद मुख्यमंत्री ने फ्रीज पहुंचकर बाबा भीमराव अंबेडकर की मूर्ति का भी अनावरण किया। कुछ महीने पहले एक युवक द्वारा मूर्ति का चश्मा तोड़ दिया गया था। इसके बाद से नई मूर्ति की मांग की जा रही थी।

इजरायल के प्रधानमंत्री नेतन्याहू होंगे गिरफ्तार?

इंटरनेशनल क्रिमिनल कोर्ट ने जारी किया अरेस्ट वारंट

नई दिल्ली। इंटरनेशनल क्रिमिनल कोर्ट (आईसीसी) ने गुरुवार को युद्ध और मानवता के खिलाफ अपराधों को लेकर इजरायल के प्रधानमंत्री बेंजामिन नेतन्याहू और पूर्व रक्षा मंत्री योव गैलेंट के लिए गिरफ्तारी वारंट जारी किया। आईसीसी ने नेतन्याहू और गैलेंट पर मानवता के खिलाफ अपराधों का आरोप लगाया, जिसमें हत्या, उत्पीड़न और अमानवीय कृत्यों की बात कही गई। आरोप है कि इजरायल ने गाजा में नागरिकों के लिए भोजन, पानी और चिकित्सा सहायता जैसी आवश्यक आपूर्ति को प्रतिबंधित कर दिया है, जिससे बच्चों की मौत हुई है और कई लोगों को संकट का सामना करना पड़ा है। जानकारी के अनुसार, आरोप में यह कहा गया है कि कोर्ट को यह मानने के लिए उचित आधार भी मिला है कि नेतन्याहू ने जानबूझकर नागरिकों को निशाना बनाया और जरूरी सहायता रोक दी, जिससे लोगों को भारी पीड़ा उठानी पड़ी। कोर्ट ने कहा कि हमने आकलन किया कि यह मानने के उचित आधार हैं कि नेतन्याहू और गैलेंट गाजा की नागरिक आबादी के खिलाफ जानबूझकर हमलों को निर्देशित करने के युद्ध अपराध के लिए



जिम्मेदार हैं। इजरायल के राष्ट्रपति इसहाक हर्जोग ने गिरफ्तारी वारंट पर प्रतिक्रिया देते हुए इसे न्याय के लिए काला दिन बताया। उन्होंने कहा कि आईसीसी के फैसले ने न्याय को हंसी का पात्र बना दिया है। यह उन सभी के बलिदान का मजाक उड़ाता है जो न्याय के लिए लड़ते हैं। उन्होंने कहा कि यह गाजा में हमस द्वारा करूर कैद में रखे गए 101 इजरायली बंधकों की दुर्दशा को नजरअंदाज करता है। यह हमस द्वारा मानव ढाल के रूप में अपने ही लोगों के निंदनीय उपयोग को नजरअंदाज करता है। यह इस बुनियादी तथ्य को नजरअंदाज करता है कि इजरायल पर बर्बरतापूर्वक हमला किया गया था और अपने लोगों की रक्षा करना उसका कर्तव्य और अधिकार है।

11 हाथियों की मौत के बाद वन विभाग में फेरबदल

चीफ वाइल्ड लाइफ वार्डन वीएन अंबाड़े को हटाया



भोपाल। मध्यप्रदेश वन विभाग में बड़ा फेरबदल किया गया है। बांधवगढ़ टाइगर रिजर्व में 11 हाथियों की मौत के मामले में प्रदेश के चीफ वाइल्ड लाइफ वार्डन वीएन अंबाड़े को हटा दिया गया है। उनके स्थान पर वित्त एवं बजट शाखा के प्रधान मुख्य वनसंरक्षक शुभ्रंजन सेन को प्रदेश का नया चीफ वाइल्ड लाइफ वार्डन नियुक्त किया गया है। वहीं वीएन अंबाड़े को वन राज विकास निगम भोपाल में प्रबंध संचालक के रूप में पदस्थ किया गया है। पिछले 16 महीने में यह दूसरा मौका है, जब वन्यप्राणियों की मौत पर चीफ वाइल्ड लाइफ वार्डन को हटाया गया है। इससे पहले 6


चीतों की मौत पर तत्कालीन चीफ वाइल्ड लाइफ वार्डन जेएस चौहान को 17 जुलाई 2023 को हटाया गया था। हालांकि, अपर मुख्य सचिव वन अशोक बर्णवाल इसे अंबाड़े का प्रमोशन बता रहे हैं। उनके मुताबिक अंबाड़े का प्रमोशन हुआ है। वन बल प्रमुख बनने से पहले वन विकास निगम में भी रहना पड़ता है। इसलिए हाथियों की मौत के मामले से उनकी पोस्टिंग को जोड़ना गलत है। दूसरी ओर, सूत्रों का कहना है कि प्रदेश के वन बल प्रमुख असीम श्रीवास्तव जुलाई 2025 में रिटायर होंगे। वन विकास निगम के एमडी बनाए गए अंबाड़े का रिटायरमेंट फरवरी 2026 में है।

उदयपुर में भीषण हादसा तेज रफ्तार डंपर ने रॉन्ग साइड से आ रही कार को मारी टक्कर, 5 की मौके पर मौत



देलवाड़ा राजसमंद निवासी हिम्मत खटीक (32), बेदला के पंकज नगारची (24), खारोल कॉलोनी के गोपाल नगारची (27), सीसारमा निवासी गौरव जीनगर (23) और एक अन्य की मौके पर मौत हो गई। हादसे की सूचना पर सुखेर थाना पुलिस मौके पर पहुंची। लोगों की मदद से शवों

को एमबी हॉस्पिटल की मॉर्च्युरी में पहुंचाया। पुलिस ने मृतकों के परिजनों को जानकारी दे दी है। पुलिस का कहना है कि युवक कहाँ से आ रहे थे और कहाँ जा रहे थे। इसके बारे में कोई जानकारी नहीं मिल पाई है। परिजनों से पूछताछ के बाद ही ज्यादा जानकारी मिल पाएगी।



गहराई तक जाने में सक्षम- सैन्य सूत्रों के मुताबिक अभ्यास के दौरान रोबोटिक डॉग ने दुश्मन को खोजने, हथियार ले जाने, कैमरे से दुश्मन का ठिकाना बताते सहित विषम परिस्थितियों में सैनिकों की मदद करने का दायित्व दिया। ये रोबोटिक डॉग किसी भी ऊंचे पहाड़ से लेकर पानी की गहराई तक जाकर काम करने में सक्षम हैं। इन्हें 10 किलोमीटर दूर बैठकर भी ऑपरेट किया जा सकता है। एक घंटे चार्ज करने के बाद ये लगातार 10 घंटे तक काम कर सकते हैं। इसके अलावा ऊंचाई वाले क्षेत्रों में सहायता और परिवहन में सुधार के

लिए लॉजिस्टिक्स ड्रोन का परीक्षण किया जा रहा है। थर्मल कैमरों और रडार से लैस हैं रोबोटिक डॉग्स- रोबोटिक डॉग्स थर्मल कैमरों और रडार से लैस हैं। इसकी सबसे बड़ी खासियत इसकी डिजाइन है। यह बर्फ, रेगिस्तान, ऊबड़-खाबड़ जमीन, ऊंची सीढ़ियों यहां तक कि पहाड़ी इलाकों में हर बाधा को पार करने में सक्षम बनाता है। रोबोटिक डॉग जवानों को किसी भी नुकसान से बचाते हुए दुश्मन के ठिकानों पर गोलीबारी करने में भी सक्षम है। म्यूल डॉग एक मीटर से 10 किलोमीटर की रेंज तक ऑपरेट

किया जा सकता है। वाई-फाई या लॉन्ग टर्म इवोल्यूशन यानी एलटीई पर भी इस्तेमाल किया जा सकता है। छोटी दूरी के लिए वाई-फाई का उपयोग किया जा सकता है, जबकि 4जी या एलटीई का उपयोग 10 किलोमीटर तक की दूरी के लिए किया जा सकता है। इसमें कैमरा लगा होता है जो 360 डिग्री तक घूम सकेगा। सेंसर के माध्यम से काम करते हैं -रोबोटिक डॉग्स सेंसर के माध्यम से काम करते हैं। इनमें एक रिमोट कंट्रोल यूनिट होती है, जिससे इनको मॉनिटर किया जाता है। ये रोबोटिक डॉग्स जरूरी सामान की सेना तक आपूर्ति करेंगे। इन रोबोटिक डॉग्स में हार्ड रिजॉल्यूशन वाले कैमरे और सेंसर लगे होते हैं, जो छिपे हुए दुश्मन को भी खोज निकालेंगे। रियल टाइम डाटा देंगे। इनके जरिए सेना दुश्मन की हरकतों पर नजर रखेगी।

उदयपुर में भीषण हादसा हो गया। गुरुवार (21 नवंबर) की रात तेज रफ्तार डंपर ने रॉन्ग साइड से आ रही कार को जोरदार टक्कर मार दी। आमने-सामने की टक्कर में कार का अगला हिस्सा पूरी तरह चिपक गया। कार में सवार सभी पांचों युवकों की मौके पर मौत हो गई। सूचना पर पुलिस पहुंची। लोगों की मदद से शवों को बाहर निकालकर एमबी हॉस्पिटल की मॉर्च्युरी में रखवाया। एक्ससीडेंट सुखेर थाना क्षेत्र के अंबेरी में हुआ। पुलिस ने डंपर को जब्त कर लिया है।जानकारी के मुताबिक, गुरुवार रात 1 बजे कार अंबेरी से रॉन्ग साइड में देवारी की तरफ जा रही थी। स्क्रीडा शोरूम से आगे अचानक सामने से डंपर आ गया। ढलान की वजह से डंपर की रफ्तार तेज थी। डंपर ने सामने से आ रही कार को टक्कर मार दी। हादसे में कार सवार

अब इंदौर का बीआरटीएस हटाया जाएगा, सीएम मोहन यादव ने किया ऐलान

इंदौर। इंदौर में दस साल पहले 300 करोड़ की लागत से बनाया गया बीआरटीएस अब हटाया जाएगा। बताया जा रहा है कि इस निर्णय के पीछे जनप्रतिनिधियों की मांग को बताया जा रहा है। बता दें कि गुरुवार को इंदौर पहुंचे मुख्यमंत्री डॉ. मोहन यादव ने कहा कि भोपाल के बाद इंदौर के बीआरटीएस को हटाने का फैसला भी लिया जा रहा है। इसके लिए शहर के जनप्रतिनिधियों ने मांग की है। कोर्ट में भी सरकार की तरफ से इस संबंध में पक्ष रखा जाएगा। विमानतल पर पत्रकारों से चर्चा के दौरान उन्होंने यह बात कही। इसके बाद वे एक निजी कॉलेज के समारोह में शामिल होने के लिए खाना हो गए।

सीएम डॉ. मोहन यादव ने कहा कि

भोपाल में जैसे बीआरटीएस हटाया गया है, उससे यातायात में सुविधा मिली है। इंदौर में भी बीआरटीएस को लेकर हमें लोगों की शिकायतें मिल रही है, जो भी तरीका लगाना पड़ेगा, इसे हटाएंगे। कोर्ट के सामने भी हम अपना पक्ष रखेंगे। सब लोगों की परेशानी को ध्यान में रखते हुए हमने निर्णय लिया है। उम्मीद है कि इसके सकारात्मक परिणाम सामने आएंगे ॥

30 से ज्यादा बसें चलती हैं इंदौर में 300 करोड़ रुपये की लागत से 11 किलोमीटर लंबा बीआरटीएस दस साल पहले शुरू हुआ था। इसकी बस लेन में 30 से ज्यादा बसें चलती हैं और 12 स्टेशन भी बनाए गए हैं। इस प्रोजेक्ट के लिए जवाहर लाल शहरी नवीनीकरण मिशन के तहत इंदौर को राशि मिली थी।



बस के लिए विशेष लेन बनाने का कुछ लोगों ने विरोध भी किया था और मामला हाईकोर्ट में भी है। हालांकि इंदौर का बीआरटीएस काफी सफल साबित हुआ है। बीआरटीएस कॉरिडोर शहर के बीचों बीच है, और ये लोगों के लिए

बहुत ही उपयोगी है। इस रूट पर कई शैक्षणिक संस्थाएं है। अस्पताल हैं। कॉर्पोरेट ऑफिस है। यही वजह है कि बीआरटीएस में चलने वाली आई-बस में बड़ी संख्या में रोजाना यात्री सफर करते हैं। नौकरीपेशा वर्ग बसों का

उपयोग करता है।

छह किलोमीटर का हिस्सा बॉटलनेक दिल्ली, पुणे के बीआरटीएस बाद में हटा दिए गए। भोपाल में भी बीआरटीएस की बस लेन को हटाने का फैसला लिया जा चुका है। इंदौर बीआरटीएस का छह किलोमीटर का हिस्सा बॉटलनेक है। एलआईजी से व्हाइट चर्च रोड तक सड़क की चौड़ाई कम है। बीआरटीएस के कारण जंक्शन पर ब्रिज बनाने में भी परेशानी आ रही है।

अभी हाईकोर्ट में चल रहा है मामला इंदौर में बीआरटीएस तोड़ने या न तोड़ने का मामला मध्यप्रदेश हाईकोर्ट में है। दरअसल, इंदौर में निरंजनपुर से राजीव गांधी प्रतिमा तक करीब 11.5 किमी लंबा बस रैपिड ट्रांजिट सिस्टम (बीआरटीएस) बना हुआ है। इसे लेकर

दो जनहित याचिकाएं हाईकोर्ट की इंदौर खंडपीठ में लगी थी, जिसे हाईकोर्ट की मुख्य पीठ (जबलपुर) ट्रांसफर कर दिया है। मंगलवार को मुख्य न्यायाधिपति के सामने मामले में सुनवाई भी होना थी, लेकिन नंबर नहीं आया।

उपयोगिता जांचने के लिए बनी थी कमेटी हाईकोर्ट ने वर्तमान परिस्थितियों में बीआरटीएस प्रोजेक्ट की उपयोगिता और व्यवहारिकता की जांच के लिए 5 सदस्यों की कमेटी बनाने के निर्देश दिए थे। जिसमें वरिष्ठ अभिभाषक अमित अग्रवाल के साथ ही आईआईएम और आईआईटी के डायरेक्टर की ओर से नामित विशेषज्ञ शामिल थे। कोर्ट इसके पहले भी वर्ष 2013 में बीआरटीएस की उपयोगिता और व्यवहारिकता की जांच के लिए कमेटी गठित कर चुकी है।

इंदौर, महु और देपालपुर में डेंगू के मामलों में बढ़ोतरी, हालात चिंताजनक

इंदौर। इंदौर, महु और देपालपुर में डेंगू और अन्य मच्छरजनित बुखारों के बढ़ते मामलों को लेकर जो स्थिति सामने आई है, वह काफी चिंताजनक है। स्वास्थ्य विभाग के अधिकारिक आंकड़ों के अनुसार, 2024 में अब तक डेंगू के लगभग 550 मामले सामने आए हैं, जबकि पिछले साल पूरे वर्ष में यह संख्या 458 थी। यह आंकड़ा इस बात की ओर इशारा करता है कि इस साल डेंगू के मामलों में बढ़ोतरी हुई है। विभाग का दावा है कि डेंगू का सीजन अब समाप्ति की ओर है, क्योंकि अक्टूबर और नवम्बर में मामले कम हुए हैं, और नवंबर तक केवल 18 नए मरीज सामने आए हैं। हालांकि, स्थानीय नागरिकों और निजी डॉक्टरों का कहना है कि डेंगू और चिकनगुनिया के मरीजों की वास्तविक संख्या इससे कहीं अधिक हो सकती है। वे आरोप लगा रहे हैं कि सरकारी आंकड़े



अविश्वसनीय हैं और जमीनी हकीकत कुछ और ही है। उनके अनुसार, कई वार्डों और इलाकों में तो डेंगू और चिकनगुनिया के मरीजों की संख्या हजारों तक पहुंच चुकी है, लेकिन स्वास्थ्य विभाग द्वारा जारी किए गए आंकड़े इस बढ़ोतरी को नकारते हैं। इस मुद्दे पर मलेरिया विभाग का कहना है कि डेंगू की रिपोर्ट मेडिकल कॉलेज की लैब और परीक्षणों पर आधारित होती है, और इसी आधार पर रिपोर्ट जारी की जाती है। यह विवाद स्वास्थ्य विभाग और नागरिकों के बीच एक

बढ़ते अविश्वास को दर्शाता है, जहां लोग सरकारी आंकड़ों को कम आंकते हैं और वास्तविक स्थिति को और गंभीर मानते हैं। इसके अलावा, डेंगू, चिकनगुनिया और मलेरिया जैसी बीमारियों के प्रसार में मच्छरों का बढ़ता हुआ खतरा और उचित स्वास्थ्य उपायों की कमी को लेकर कई सवाल खड़े हो रहे हैं। नगर निगम और स्वास्थ्य विभाग को इस बढ़ते संकट से निपटने के लिए और सख्त कदम उठाने की आवश्यकता है, ताकि जनस्वास्थ्य पर किसी तरह का और प्रभाव न पड़े।

सूदखोरों की प्रताड़ना से तंग आकर महिला ने किया आत्महत्या का प्रयास

-3 लाख रुपए पर 15% ब्याज मांगा, मकान अपने नाम करा लिया

इंदौर। इंदौर के द्वारकापुरी इलाके में सूदखोरों की प्रताड़ना से परेशान होकर एक महिला ने जहरीला पदार्थ खाकर आत्महत्या का प्रयास किया। बुधवार रात महिला को गंभीर हालत में उसके बेटे ने एक निजी अस्पताल में भर्ती कराया। पुलिस ने बताया कि महिला की पहचान सुनंदा पाटिल के रूप में हुई है, जो अहिरखेड़ी की रहने वाली हैं। रात में पुलिस ने अस्पताल पहुंचकर सुनंदा का बयान लिया। महिला के बेटे विवेक पाटिल ने पुलिस को बताया कि तीन महीने पहले उन्होंने छावनी क्षेत्र में रहने वाले निलेश सिलावट से 3 लाख रुपये उधार लिए थे। यह रकम 5 प्रतिशत मासिक ब्याज पर ली गई थी। शुरूआत में तय ब्याज चुकाने के बाद, अगले महीने निलेश ने ब्याज दर बढ़ाकर 15 प्रतिशत कर दी। तीसरे महीने जब विवेक ब्याज चुकाने में असमर्थ रहे, तो निलेश ने घर आकर विवाद किया। विवेक ने किसी तरह 1 लाख रुपये की व्यवस्था कर उसे दिए, लेकिन इसके बाद भी निलेश ने विवेक के नाम पर



महंगे सामान, जैसे एसी, वाटर प्यूरीफायर और एक 80 हजार रुपये का मोबाइल, फाइनेंस करवाया। उसने विवेक से इनकी किरस्तें भरने और बाकी रकम पर अलग से ब्याज देने का दबाव भी बनाना शुरू कर दिया। लगातार बढ़ते दबाव के कारण लगभग 25 दिन पहले निलेश और विवेक के बीच कहासुनी हुई। इसके बाद निलेश कुछ लोगों के साथ घर आया और विवेक को अपने साथ ले गया। बाद में वह विवेक को कोर्ट ले गया और सुनंदा को धमकाकर मकान अपने नाम करवाने पर मजबूर कर दिया। विवेक ने यह भी बताया कि बालदा कॉलोनी में रहने वाली

एक महिला रेखा भी उनकी मां को घर आकर धमका रही थी। निलेश ने बार-बार सुनंदा को फोन कर परेशान किया और कुछ लोगों को उनके घर भेजा। उसने ब्याज के ऊपर पेनल्टी की मांग करते हुए विवेक को फिर से उठाने की धमकी दी। मानसिक और आर्थिक दबाव से तंग आकर सुनंदा ने जहरीला पदार्थ खा लिया। रात में जब विवेक घर लौटा, तो उसने अपनी मां को बेसुध हालत में पाया। पास में जहरीले पदार्थ का पैकेट पड़ा हुआ था। पुलिस ने मामले की जांच शुरू कर दी है और आरोपी के खिलाफ सख्त कार्रवाई का आश्वासन दिया है।

उत्तरी हवा ने बढ़ाई ठंड, इंदौर में रात का तापमान 14 डिग्री से कम दर्ज

इंदौर। हवा की दिशा उत्तर-पूर्वी होते ही अब इंदौर और आसपास के क्षेत्रों में ठंड का असर धीरे-धीरे बढ़ रहा है। दिन के तापमान में जहां पिछले दिनों हल्का-उतार चढ़ाव रहा, वहीं रात के तापमान में 10 दिनों से लगातार गिरावट जारी है। बुधवार को रात का तापमान 14 डिग्री से कम रिकॉर्ड किया गया। दिन का तापमान 27-28 डिग्री के करीब है। दोपहर 3 बजे बाद तापमान में गिरावट देखने को मिल रही है। शाम 7 बजे के बाद से धुंध भी छाने लगती है। अभी 6 किमी की रफ्तार से उत्तर-पूर्वी हवा चल रही है। पहाड़ी इलाकों में जैसे-जैसे बर्फबारी तेज होगी, ठंड का असर बढ़ेगा। नवंबर खत्म होने तक रात का तापमान 10-12 डिग्री सेल्सियस तक पहुंचने के आसार हैं। पिछले साल नवंबर के शुरूआती 10 दिनों में ही रात का पारा 11 डिग्री सेल्सियस तक पहुंच गया था। अभी जम्मू-कश्मीर, लद्दाख में बर्फबारी हो रही है। वहीं, पश्चिम-उत्तर भारत में जेट स्ट्रीम हवाएं भी चल रही हैं। वेस्टर्न डिस्टर्बेंस का भी असर है। ऐसे में उत्तरी हवाएं मध्य प्रदेश में आ रही है, जिससे पारा लुढ़क गया है। आने वाले दिनों में पारे में और भी गिरावट हो सकती है।

वेस्टर्न डिस्टर्बेंस का भी असर इस



समय जम्मू-कश्मीर, लद्दाख में बर्फबारी हो रही है। वहीं, पश्चिम-उत्तर भारत में जेट स्ट्रीम हवाएं भी चल रही हैं। वेस्टर्न डिस्टर्बेंस का भी असर है। ऐसे में उत्तरी हवाएं मध्यप्रदेश में आ रही है, जिससे पारा लुढ़क गया हैं। आने वाले दिनों में पारे में और भी गिरावट हो सकती है। अभी रात के साथ दिन भी ठंडे है।

मघ्र में 28 शहरों में पारा सामान्य से

नीचे भोपाल, इंदौर, जबलपुर, ग्वालियर-उज्जैन समेत 28 शहरों में पारा सामान्य से नीचे है। ऐसा ही मौसम अगले कुछ दिन और बना रहेगा। गुरुवार सुबह ग्वालियर, चंबल और रीवा संभाग के कई जिलों में कोहरा रहा। मौसम विभाग के मुताबिक, गुरुवार सुबह ग्वालियर, दतिया, भिंड, श्योपुर, मुरैना, छतरपुर, पन्ना, सतना और रीवा में मध्यम कोहरा छाया रहा। भोपाल

में भी सुबह के समय कोहरा रहा। यहां 1 से 2 किलोमीटर तक विजिबिलिटी यानी, दृश्यता रही। भोपाल में पिछले 5 दिन से ऐसा ही मौसम है।

कहां कितना दर्ज हुआ न्यूनतम तापमान? बुधवार-गुरुवार की रात प्रदेश के सभी शहरों में टेम्प्रेचर 15 डिग्री के नीचे आ गया। भोपाल में तापमान 10.2 डिग्री दर्ज किया गया, जो पिछले 10 साल में नवंबर का तीसरा सबसे कम तापमान रहा। यानी, यह रात तीसरी सबसे सर्द रात रही। इससे पहले 2017 में 9.6 डिग्री और 2022 में 10.2 डिग्री पारा पहुंचा था। इंदौर में 13.9 डिग्री और उज्जैन में 11.5 डिग्री रहा। दोनों ही शहरों में पिछले साल से कम तापमान दर्ज किया गया। पचमढ़ी में 7.8 डिग्री रहा। पचमढ़ी प्रदेश का इकलौता हिल स्टेशन है। पूरे नवंबर में यहां दिन और रात दोनों ही सबसे ठंडे है। इसी तरह मंडला में 9.1 डिग्री, उमरिया में 9.8 डिग्री, नौगांव-राजगढ़ में 10 डिग्री, रीवा में 10.4 डिग्री, सतना में 10.6 डिग्री, बालाघाट में 10.8 डिग्री, रायसेन में 11 डिग्री, गुना में 11.2 डिग्री, खजुराहो में 12 डिग्री, टीकमगढ़ में 12.1 डिग्री, खंडवा में 12.4 डिग्री, दमोह में 12.6 डिग्री, बैतुल में 12.7 डिग्री और खरगोन में 12.8 डिग्री तापमान दर्ज किया गया।

सीबीएसई 10वीं और 12वीं की परीक्षाएं 15 फरवरी से 4 अप्रैल तक चलेंगी

इंदौर। केंद्रीय माध्यमिक शिक्षा बोर्ड ने बुधवार देर रात 10वीं और 12वीं बोर्ड परीक्षा की तारीखों का ऐलान कर दिया। परीक्षाएं 15 फरवरी से होंगी। 10वीं की परीक्षा 18 मार्च तक और 12वीं की परीक्षा 4 अप्रैल तक चलेंगी। पिछले परिणाम छह महीने पहले ही आए थे। इसमें मध्यप्रदेश देश में 30वें नंबर पर था। दोनों ही कक्षाओं में प्रदेश में लड़कियों ने बाजी मारी थी। सीबीएसई बोर्ड के जिम्मेदारों के मुताबिक, पहली बार परीक्षा से 86 दिन पहले डेट शीट जारी की गई है। इसकी वजह है कि इस बार स्कूलों ने समय से छडउ यानी लिस्ट ऑफ कैंडिडेट्स भरी है। डेट शीट के मुताबिक, दो विषयों के बीच पर्याप्त अंतराल दिया गया है। कक्षा 12वीं के स्टूडेंट्स के लिए प्रवेश परीक्षाओं की तिथि को ध्यान में रखा गया है। प्रवेश परीक्षाओं से काफी पहले परीक्षाएं पूरी करने का प्रयास किया गया है। इससे विद्यार्थियों को बोर्ड और प्रवेश परीक्षाओं के लिए बेहतर समय प्रबंधन में मदद मिलेगी। 10वीं वलास के लिए पहला एरजॉम अंग्रेजी का होगा। साइंस का एग्जाम 20 फरवरी को होगा। इसमें सिर्फ एक दिन की छुट्टी दी गई है। वहीं, सोशल साइंस का एग्जाम 25 फरवरी को होगा। 10वीं के स्टूडेंट्स के लिए आखिरी एग्जाम 18 मार्च को कम्प्यूटर एप्लिकेशन्स, कळ या अक का होगा।

स्कूली बच्चों के लिए नैतिक शिक्षा प्रतियोगिता, पुरस्कार एक लाख रुपए



इंदौर। मध्यप्रदेश सरकार एवं संस्था इस्कांन द्वारा श्रीमद भागवत गीता पर स्कूली बच्चों की प्रतियोगिता का आयोजन किया जा रहा है। नैतिक मूल्य शिक्षा के तहत आयोजित इस प्रतियोगिता में सर्वोच्च स्थान प्राप्त करने वाले प्रतिभागी को मध्यप्रदेश शासन द्वारा प्रथम स्थान प्राप्त करने पर एक लाख रुपए, द्वितीय स्थान प्राप्त करने पर 51 हजार रुपए एवं तृतीय स्थान प्राप्त 21 हजार रुपए का नगद पुरस्कार प्रदान किया जाएगा। इस्कॉन उज्जैन के प्रतिनिधि रामशरण दास एवं आकाश पाल द्वारा शासकीय पीएमश्री अहिल्याश्रम कन्या उच्चतर माध्यमिक विद्यालय क्रमांक 02 इंदौर में छात्राओं को विस्तार से इस प्रतियोगिता के बारे में अवगत कराया गया। प्राचार्य

दीपक हलवे ने बताया कि इस प्रतियोगिता में प्रदेश के शासकीय एवं अशासकीय विद्यालयों में अध्ययनरत कक्षा 9वीं से 12वीं तक के विद्यार्थी निःशुल्क भाग ले सकते हैं। यह प्रतियोगिता आगामी 26 से 29 नवंबर 2024 के मध्य प्रतिदिन दोपहर 12 से 1 बजे तक ऑनलाइन आयोजित होगी। परीक्षा की नियमावली और पाठ्यक्रम उपलब्ध है। प्रदेश के प्रत्येक जिले से कक्षा 9वी से 12वीं तक की कक्षा से एक-एक प्रतिभागी का चयन होगा। ये प्रतिभागी आगामी 12 दिसंबर को गीता जयंती उत्सव पर उज्जैन में परीक्षा में सम्मिलित होंगे। प्रदेश स्तरीय परीक्षा के प्रतिभागियों को शासन द्वारा टीए डीए का भुगतान भी किया जाएगा।

2025 तक इंदौर से बैंकोंक के बीच शुरू हो सकती है सीधी फ्लाइट

इंदौर। इंदौर एयरपोर्ट से एक और इंटरनेशनल फ्लाइट चलाने की तैयारी हो रही है। बताया जा रहा है कि 2025 तक इंदौर से बैंकॉक के बीच सीधी फ्लाइट सेवा शुरू हो सकती है। इंडिगो इंदौर और एयर इंडिया कंपनी बैंकॉक तक डायरेक्ट फ्लाइट शुरू करने की कोशिश में जुटा है। माना जा रहा है कि इस दिशा में काम भी शुरू हो गया है। दोनों एयरलाइंस के अधिकारी जल्द फ्लाइट शुरू करने की योजना बनाकर देंगे। बता दें कि इंदौर का देवी अहिल्याबाई होल्कर एयरपोर्ट अंतरराष्ट्रीय हवाई अड्डा है। जहां से विदेशों के लिए भी फ्लाइट की कमी को लेकर इंदौर सांसद शंकर लालवानी ने कहा कि नए एयरक्राफ्ट नहीं मिलने से इसे रोक दिया गया था। अब नए एयरक्राफ्ट की डिलीवरी मिलते ही इंदौर से बैंकॉक तक फ्लाइट शुरू हो जाएगी। शंकर

लालवानी ने बीतें 11 महीने पहले बैंकॉक और सिंगापूर फ्लाइट के लिए भी एयरलाइंस कंपनी को प्रस्ताव भेजा था। अगर इंदौर और बैंकॉक के बीच फ्लाइट सेवा शुरू होती है तो इससे लोगों का सफर आसान होगा और मध्यप्रदेश के लोगों को बैंकॉक जाने के लिए दूसरे शहरों में नहीं जाना होगा।

इंदौर से सिंगापूर फ्लाइट पर भी फोकस इंदौर से सिंगापूर के बीच भी फ्लाइट का संचालन करने पर फोकस हो रहा है। सुचारू रूप से इंदौर से सिंगापूर फ्लाइट की पूरी तैयारी कर ली गई थी, लेकिन कंपनी के ट्रैवल एजेंट्स ने फ्लाइट शुरू करने से मना कर दिया था। अब एयर इंडिया कंपनी इंदौर से सिंगापूर उड़ान भरने की योजना बना रही है। लेकिन कंपनी को पैसेंजर लोड नहीं मिलगा इसलिए इंदौर से सिंगापूर की जगह बैंकॉक तक फ्लाइट संचालन करने की सलाह दी गई है।

मिटी चीफ

गैस चैंबर में बदल रहा भोपाल, यहां दिल्ली को टक्कर दे रहा एक्यूआई

भोपाल। झीलों का शहर भोपाल, जो कभी अपनी हरियाली के लिए जाना जाता था, धीरे-धीरे गैस चैंबर में तब्दील हो रहा है। शहर में अंततः एयर क्रांति का संकट सुलगने लगा है। इस साल अब तक 140 दिनों तक भोपाल की एयर क्रांति मध्यम और बहुत खराब श्रेणियों के बीच रही है। इस बीच 10 दिनों के लिए, एक्यूआई 300 के आंकड़े को पार कर गया, जिससे यह खतरनाक रूप से दिल्ली के प्रदूषण स्तर के करीब पहुंच गया। इसका मतलब है कि करीब आधे साल तक शहर की हवा सांस लेने लायक नहीं थी। इस साल भोपाल की एयर क्रांति ने यहां रहने वालों के स्वास्थ्य को तीन तरह से नुकसान पहुंचाया हो सकता है- फेफड़े, अस्थमा और हृदय रोग। इसके अलावा अन्य बीमारियों से पीड़ित लोगों को सांस लेने में तकलीफ, लंबे समय तक संपर्क में रहने से ज्यादातर लोगों को सांस लेने की समस्या और अन्य श्वसन संबंधी बीमारी।

63 दिन अच्छा रहा एक्यूआई भोपाल का एक्यूआई इस साल 10 दिनों तक 300 के पार रहा और इसे बेहद खराब श्रेणी में रखा गया। इसका मतलब यह भी है कि शहर का प्रदूषण स्तर राष्ट्रीय राजधानी दिल्ली से बहुत दूर नहीं है। इस साल, केवल 63 दिनों में शहर का अदक अच्छा रहा और



111 दिनों में इसे संतोषजनक माना गया। विशेषज्ञों ने बताया कि साल के इस समय में वायु प्रदूषण न केवल पटाखों के कारण बल्कि अन्य कारकों के कारण भी बढ़ता है। सर्दियों में अलाव जलाने से वायु प्रदूषण बढ़ता है। मानसून के दौरान प्रदूषण का स्तर कम हो जाता है, लेकिन बारिश नहीं होने और उसके बाद क्षतिग्रस्त सड़कों और अन्य गतिविधियों के कारण यह और बढ़ जाता है।

प्लास्टिक और रबर जलाते हैं लोग विशेषज्ञों ने यह भी कहा कि ठंडी रातों में लोगों द्वारा टायर और प्लास्टिक जलाने जैसे स्थानीय कारकों के अलावा, जिससे प्रदूषण का स्तर बढ़ता है, मौसम भी एयर क्रांति में भूमिका निभाता है। मौसम विभाग के अधिकारियों ने कहा कि साल के इस समय में पंजाब और दिल्ली से हवाएं राज्य में चलती हैं, जिससे मध्य प्रदेश के शहरों का एयर क्रांति सूचकांक 20 प्रतिशत तक बढ़ सकता है। दूसरा कारण यह है कि तापमान गिरने पर वायु प्रदूषक

करीब आ जाते हैं। मध्य क्षोभमंडल से, वे निम्न क्षोभमंडल में उतरते हैं, जिससे प्रदूषण में वृद्धि होती है।

मानसून के दौरान इसलिए कम हो जाता है एक्यूआई एयर क्रांति के लिए वर्षा चमत्कार करती है। विशेषज्ञों ने बताया कि बारिश के दौरान वायु प्रदूषण कम होने का कारण यह है कि वर्षा में धूल भारी हो जाती है और हवा में नहीं उड़ती। वाहनों से होने वाला प्रदूषण भी कम होता है क्योंकि टायरों के कारण प्रदूषक और धूल हवा में नहीं उड़ते, क्योंकि यह जमीन पर बैठ जाती है। यही कारण है कि मानसून के दौरान प्रदूषण का स्तर कम हो जाता है। अधिकारियों ने कहा कि क्षतिग्रस्त सड़कों के अलावा, वाहनों से उड़ने वाली धूल और वर्षा के बाद निर्माण गतिविधियों में वृद्धि से प्रदूषण के स्तर में वृद्धि होती है। एयर क्रांति को सल्फर डाइऑक्साइड, नाइट्रोजन ऑक्साइड, आरएसपीएम10 और पीएम 2.5 के स्तर को ध्यान में रखकर मापा जाता है।

पराली जलाने से मध्यप्रदेश की आबोहवा हो रही खराब

पिछले साल की तुलना में 15 फीसदी अधिक बढ़े मामले

भोपाल। मध्यप्रदेश में इस साल धान की पराली जलाने के मामले पिछले साल के मुकाबले ज्यादा देखने को मिल रहे हैं। सीआरईएएमएस के आंकड़ों के अनुसार 15 सितंबर से 20 नवंबर के बीच राज्य में पराली जलाने की 12,639 घटनाएं हुई हैं, जो पिछले साल की तुलना में 15% अधिक है। यह चिंता का विषय है क्योंकि पराली जलाने से वायु प्रदूषण बढ़ता है। इससे लोगों के स्वास्थ्य पर बुरा असर पड़ता है। पिछले साल इसी अवधि में मध्य प्रदेश में पराली जलाने की 10,959 घटनाएं हुई थीं। वहीं पंजाब में यह संख्या घटकर 10,104 रह गई। यानी इस मामले में मध्य प्रदेश ने पंजाब को पीछे छोड़ दिया है। राज्य के मुख्य सचिव अनुराग जैन ने कलेक्टरों,



कमिश्नरों और वरिष्ठ अधिकारियों के साथ वायु गुणवत्ता समीक्षा बैठक की। इस दौरान कृषि विभाग ने बताया कि उसके पास पराली जलाने पर रोक लगाने के लिए एक कार्य योजना है। इसके तहत लगभग 400 गांवों में किसानों को जागरूक किया जाएगा और विशेष कृषि उपकरणों के उपयोग को बढ़ावा दिया जाएगा। जैन ने उन

स्थानों की सूक्ष्म-मानचित्रण करने का आदेश दिया जहां अतीत में पराली जलाने की घटनाएं हुई हैं। उन्होंने कहा कि इन स्थानों को कार्य योजना में शामिल किया जाना चाहिए। साथ ही उन्होंने अधिकारियों को वायु प्रदूषण से निपटने के लिए विस्तृत कार्य योजना तैयार करने को कहा। उन्होंने राष्ट्रीय स्वच्छ वायु कार्यक्रम (एनसीएपी) के तहत आने वाले सभी बिंदुओं को लागू करने का आदेश दिया। भोपाल, इंदौर, उज्जैन, ग्वालियर, जबलपुर, देवास और सागर- ये सात शहर एनसीएपी के अंतर्गत आते हैं। बैठक में जैन ने कहा कि राष्ट्रीय स्वच्छ वायु कार्यक्रम (उज्जैन) के सभी कार्य बिंदुओं को लागू किया जाना चाहिए।

2025 के मानसून सत्र तक विधानसभा पूरी तरह से होगी कागज रहित

भोपाल। मध्यप्रदेश विधानसभा के अध्यक्ष नरेंद्र सिंह तोमर ने घोषणा की है कि 2025 के मानसून सत्र तक विधानसभा को पूरी तरह से कागज रहित बना दिया जाएगा। इसके लिए नेशनल ई-विधान एप्लीकेशन योजना को लागू किया जाएगा। तोमर ने नेशनल ई-विधान एप्लीकेशन योजना हाउस कमेटी की बैठक में निर्देश दिया कि इस परियोजना को लागू करने से पहले विधानसभा सदस्यों को इसके बारे में पूरी जानकारी दी जाए। उन्होंने यह भी कहा कि समिति को हर दो महीने में परियोजना की प्रगति की जानकारी देनी होगी। तोमर ने बताया

कि अभी तक 23 राज्यों के 25 सदनों ने ई-विधान लागू करने के लिए एमओयू पर हस्ताक्षर किए हैं। देश के 13 राज्यों के 14 सदनों में यह परियोजना लागू हो चुकी है। राज्य के संसदीय कार्य मंत्री कैलाश विजयवर्गीय ने कहा कि इस परियोजना को लागू करने के लिए गठित विधायकों की समिति को जल्द ही उन राज्यों का दौरा करना चाहिए जहां यह परियोजना सफलतापूर्वक लागू की जा चुकी है। मुख्यमंत्री मोहन यादव की कैबिनेट ने 10 जुलाई को ई-विधान के प्रस्ताव को मंजूरी दे दी है। इसके लिए 83.87 करोड़ रुपये भी

मंजूर किए गए हैं। यह परियोजना पिछले कुछ वर्षों से लॉन्च थी। 2022 में, मध्य प्रदेश के पूर्व विधानसभा अध्यक्ष गिरीश गौतम ने कुछ वरिष्ठ अधिकारियों के साथ ई-विधान प्रणाली को समझने के लिए कई राज्यों का दौरा किया था। गौतम जो पूर्व मुख्यमंत्री शिवराज सिंह चौहान के कार्यकाल में अध्यक्ष थे, ने तब बताया था कि यह परियोजना धन की कमी के कारण लागू नहीं हो सकी। नेशनल ई-विधान एप्लीकेशन योजना केंद्र सरकार द्वारा सभी विधानसभाओं को कागज रहित बनाने और उन्हें एक मंच पर लाने के लिए शुरू की गई थी।

भोपाल

भोपाल में बनेगी मप्र की पहली हाईटेक गौशाला, सीएम कल करेंगे भूमिपूजन

भोपाल। भोपाल से 20 किलोमीटर दूर बरखेड़ी डोब में जिले की सबसे बड़ी गौशाला बनेगी। इसमें एक साथ 10 हजार गोवंश रखे जा सकेंगे। 23 नवंबर को सीएम डॉ. मोहन यादव भूमि पूजन करेंगे। गुरुवार को विधायक रामेश्वर शर्मा, कलेक्टर कौशलेंद्र विक्रम सिंह ने गौशाला का निरीक्षण भी किया। हाईटेक गौशाला में ही चिकित्सा वार्ड भी बनेगा। यहां गोवंश का इलाज भी हो सकेगा। यह 25 एकड़ में बनेगी। इस गौशाला को हाईटेक बनाया जाएगा। इसमें सीसीटीवी कैमरों सहित वे सभी आवश्यक संसाधन होंगे, जो सुरक्षा की दृष्टि से जरूरी हैं। इसकी लागत 10 करोड़ रुपए आएगी।

गो मूत्र-गोबर से खाद बनाने के लिए लगेगी यूनिट पहले फेज में 2 हजार गायों की क्षमता वाले क्षेत्र का निर्माण तेजी से प्रारंभ करने की योजना बनाई गई है। गौशाला में हरा चारा, भूसा और पशु आहार की सप्लाई के लिए अत्याधुनिक कन्वेयर बेल्ट सिस्टम भी स्थापित किया जाएगा। लगभग 15 करोड़



रुपए से स्मार्ट सिटी प्रोजेक्ट और जिला पंचायत गौशाला का निर्माण करेगी। संचालन नगर निगम करेगा। बैठक में अधिकारियों ने बताया कि, गौशाला में गायों के गोबर और मूत्र से जैविक खाद और अन्य सामग्री तैयार करने के लिए एक यूनिट भी लगाई जाएगी। घायल और बीमार गायों के उपचार के लिए आधुनिक चिकित्सा वार्ड का निर्माण किया जाएगा।

सड़कों पर मिले थे 5 हजार मवेशी करीब ढाई महीने पहले कलेक्टर कौशलेंद्र विक्रम सिंह ने एक सर्वे

कराया था। इसमें सड़कों पर आवारा मवेशी पाए गए थे। सर्वे में सड़कों पर 200 जगहों पर मवेशियों का डेरा दिखा, जिनकी कुल संख्या 6,000 के करीब थी। अयोध्या बायपास, कोलार रोड, रायसेन रोड, अशोका गार्डन, रातीबड़, नेहरू नगर, कोटरा, बैरागाढ़ और हमीदिया रोड पर बड़ी संख्या में मवेशी सड़कों पर नजर आए थे। बारिश के दौरान सड़कों पर मवेशियों की संख्या बढ़ने से नगर निगम की टीम में उन्हें पकड़कर बाहर खदेड़ रही थीं।

निगम के पास पर्याप्त इंतजाम नहीं

भोपाल में 6 से ज्यादा स्थानों पर गौशालाएं हैं, जिनमें कुछ की क्षमता 50 तो कुछ की 100 मवेशियों की है। पूरे शहर से पकड़े गए मवेशियों की किस गौशाला में देखभाल हो रही है, इसकी मॉनिटरिंग नहीं होती। इस वजह से कई बार मवेशी मालिक भी मवेशियों के लिए भटकते रहते हैं। ऐसे में एक ही स्थान पर सभी मवेशियों को रखे जाने से उनका रिकॉर्ड रखना और देखभाल करना आसान हो जाएगा। वहीं, निगम को भी बड़ी गौशाला मिल जाएगी।

उज्जैन की नूरी खान बनाई गई महिला कांग्रेस की कार्यकारी अध्यक्ष



भोपाल। मप्र कांग्रेस कमेटी की कार्यकारिणी घोषित होने के बाद से उपजे विद्रोह और नाराजगी को दूर करने के रास्ते खोजे जाने लगे हैं। इन्हीं प्रयासों के बीच उज्जैन की कांग्रेस नेत्री नूरी खान को सम्मानजनक पद से नवाजा गया है। उन्हें जीतू पटवारी की टीम की महिला विंग का कार्यकारी अध्यक्ष बना दिया गया है। नूरी की इस नियुक्ति को उनके सतत संघर्ष और दिल्ली दरबार के घनिष्ठ संबंधों का नतीजा बताया जा रहा है। मध्यप्रदेश कांग्रेस ने प्रदेश की एक नाराज महिला नेत्री नूरी खान को मनाने के लिए उन्हें अहम पद दिया है। ऑल इंडिया महिला कांग्रेस की अध्यक्ष अलका लांबा ने यह नियुक्ति की है। महिला कांग्रेस की कार्यकारी अध्यक्ष बनाने के साथ ही नूरी खान को सदस्यता अभियान का प्रभारी भी नियुक्त किया गया है। उज्जैन की कांग्रेस नेत्री नूरी खान पार्टी फोरम पर बेहद सक्रिय रहती थीं, लेकिन कुछ दिनों से वे नाराज चल रही थीं। राहुल गांधी के उज्जैन दौरे के ऐन पहले उन्होंने पार्टी के सभी पदों से इस्तीफा दे दिया था। नूरी खान को महिला कांग्रेस की प्रदेश अध्यक्ष पद की चाहत थी जो कि पूरी नहीं हो

सकी। इसके बाद उन्होंने पार्टी कार्यक्रमों से दूरी बना ली थी। वर्ष 2018 में कांग्रेस सरकार के दौर में नूरी खान को मप्र राज्य अल्पसंख्यक आयोग का सदस्य बनाया गया था। हालांकि उस समय वे इस आयोग में इकलौती सदस्य थीं। कम समय में ही उन्होंने प्रदेश के अल्पसंख्यकों के लिए योजनाओं पर काम भी शुरू कर दिया था, लेकिन यह सरकार लंबी नहीं चली और सरकार बदल के साथ ही नूरी खान ने नैतिकता के आधार पर अपना पद छोड़ दिया था।

दिल्ली दरबार में भी पकड़ उज्जैन की कांग्रेस नेत्री नूरी खान लंबे अरसे से अपनी सक्रियता बनाए हुए हैं। वे भाजपा सरकार के दौरान

लगातार विपक्षी भूमिका निभाते रही हैं। कांग्रेस के दिल्ली जिम्मेदारों तक उनकी बेहतर पहुंच है। नूरी के पति की असम विधानसभा में वजनदार मौजूदगी की वजह से भी नूरी को दिल्ली के नेताओं में अच्छी तवज्जो मिलती रही है। नूरी खान अपनी सक्रियता के साथ राहुल गांधी की पद यात्रा के प्रदेश चरण में आगे दिखाई दी थीं। इन हालातों को देखते हुए उन्हें नई कार्यकारिणी में बड़े पद की उम्मीद थी। लेकिन मनमافिक पद न मिलने से नाराज होकर उन्होंने अपने सभी पदों से इस्तीफा देकर साधारण सदस्य के रूप में काम करने का ऐलान कर दिया था। इसके बाद उनके हिस्से नई जिम्मेदारी के तौर पर कार्यकारी अध्यक्ष पद आया है।

खाद की सप्लाई में 25%की गिरावट, यूक्रेन-रूस युद्ध वाला कनेक्शन

भोपाल। मध्यप्रदेश में इस बार बुवाई के समय डीएपी खाद कम मिल रही है। इसकी वजह है दुनिया में चल रहे युद्ध और संकट। इनकी वजह से खाद की कीमतें बढ़ गई हैं और सप्लाई में 25फीसदी तक की कमी आई है। हालांकि कृषि विभाग का कहना है कि किसान भाइयों को घबराने की जरूरत नहीं है। इसके वैकल्पिक खाद एनपीके पर्याप्त मात्रा में उपलब्ध है। किसानों को पिछले साल की तरह डीएपी नहीं मिल पा रही है। इससे खाद की कमी का असरसा हो रहा है। हालांकि, अधिकारियों का कहना है कि डीएपी की कमी है, लेकिन खाद की कमी नहीं



है क्योंकि एनपीके उपलब्ध है। 16 नवंबर को खत्म हुए हफ्ते में कुछ दिनों के लिए आपूर्ति में द्रिक्त आई थी, जिसे बाद में ठीक कर लिया गया। लेकिन इसी वजह से कमी की आशंका और बढ़ गई। अधिकारियों ने

बताया कि इस समय 28 रैंक में खाद आ रहा है, जिसमें 24 रैंक डीएपी और 4 रैंक एनपीके है। यह खाद 22 नवंबर तक राज्य में पहुंच जाएगा। एक अधिकारी ने बताया कि यूक्रेन-रूस युद्ध, गाजा संकट और

दुनिया के अन्य मुद्दों ने स्वेज नहर के रास्ते परिवहन को प्रभावित किया है, इस प्रकार इस वर्ष डीएपी आपूर्ति में गिरावट आई है। अब तक लगभग 2.4 लाख मीट्रिक टन उर्वरक प्राप्त हुए हैं और वितरित किया जा रहा है। 75,000 मीट्रिक टन और आ रहा है, और उसके बाद हमें 1 लाख मीट्रिक टन और मिलेगा। पिछले साल रबी के सीजन में राज्य में लगभग 4.41 लाख मीट्रिक टन डीएपी का उपयोग हुआ था। राज्य में डीएपी के कालाबाजारी की भी खबरें आ रही हैं। किसान संगठनों ने इस मुद्दे पर आंदोलन शुरू करने की धमकी भी दी है।

महिला ने किडनी देकर बचाई पति की जान, हमीदिया में हुआ किडनी ट्रांसप्लांट

भोपाल। राजधानी भोपाल का सबसे बड़ा सरकारी अस्पताल हमीदिया में एक बार फिर से किडनी ट्रांसप्लांट की प्रक्रिया शुरू की गई है। बुधवार को 40 वर्षीय महिला ने अपनी किडनी देकर अपने 49 वर्षीय पति की जान बचाई है। किडनी ट्रांसप्लांट करने वाले चिकित्सकों का कहना है कि महिला ने साहस दिखाया जिसके बाद उनका ब्लड टेस्ट कराया गया और 2 साल से बीमार चल रहे उनके पति को किडनी ट्रांसप्लांट की गई है। इधर डिप्टी सीएम राजेंद्र शुक्ल ने किडनी ट्रांसप्लांट करने वाली पूरी टीम को शुभकामनाएं दी है और उन्होंने कहा है कि मध्यप्रदेश सरकार स्वास्थ्य सेवाओं को सशक्त करने के लिए प्रतिबद्ध है। गांधी मेडिकल कॉलेज में आयुष्मान भारत योजना के तहत सफल गुर्दा प्रत्यारोपण (किडनी ट्रांसप्लांट) किया गया है। 6 महीने से डायलिसिस पर था मरीज डीन जीएमसी भोपाल डॉ. कविता सिंह ने बताया कि गुर्दा प्रत्यारोपण के लिए

मरीज, 49 वर्षीय मनुज कुमार (परिवर्तित नाम), लंबे समय से किडनी रोग से पीड़ित थे। उन्हें दो वर्ष पहले हाई ब्लड प्रेशर के इलाज के दौरान किडनी की आनुवांशिक बीमारी एंडोपीकेडी का पता चला था। 6 महीने पहले उन्हें डायलिसिस पर रखा गया। डीन डॉ. सिंह ने बताया कि उनकी पत्नी कमला (परिवर्तित नाम) ने साहस दिखाते हुए अपनी एक किडनी दान कर उन्हें नया जीवन दिया। लैप्रोस्कोपिक पद्धति से हुई सर्जरी डॉ हिमांशु शर्मा ने बताया कि प्रत्यारोपण में लैप्रोस्कोपिक पद्धति से सर्जरी की गई है। इस पद्धति से ऑपरेशन के कम असुविधा होती है और डोनर जल्दी स्वस्थ हो जाता है। डॉक्टरों के मुताबिक, इस विधि में डोनर को अपेक्षाकृत कम तकलीफ होती है और एक दिन में ही उसे डिस्चार्ज भी किया जा सकता है। यह सफल प्रत्यारोपण डीन डॉ. कविता सिंह और अधीक्षक डॉ. सुनीत टंडन के कुशल नेतृत्व और मार्गदर्शन में किडनी रोग

विशेषज्ञ डॉ. हिमांशु शर्मा, डॉ. आरआर बर्दे, प्रत्यारोपण सर्जन डॉ. सौरभ जैन (विभागाध्यक्ष, यूरोलॉजी), डॉ. अमित जैन, डॉ. समीर व्यास, डॉ. नरेंद्र कुर्मी, निश्चेतना विशेषज्ञ डॉ. आरपी कौशल (विभागाध्यक्ष, निश्चेतना), डॉ. बृजेश कौशल, डॉ. श्वेता श्रीवास्तव, डॉ. राजकुमार अहिरवार, डॉ. असीम, जूनियर डॉक्टर डॉ. रंजीत, डॉ. सौरभ, डॉ. अजय, डॉ. स्कंद, डॉ. रोहित, डॉ. दुर्गेन्द्र, डॉ. नेहा, डॉ. लीना, डॉ. अरविंद, डॉ. कीर्ति सहित नर्सिंग स्टाफ और पैरामेडिकल टीम ने किया। मप्र को हेल्थकेयर हब बनाने की कोशिश डिप्टी सीएम राजेंद्र शुक्ला ने कहा है कि यह सफल प्रत्यारोपण न केवल प्रदेश में दर्शियरी हेल्थ केयर को नई दिशा देगा। मध्य प्रदेश को हेल्थकेयर हब के रूप में स्थापित करने की दिशा में उच्च स्तरीय स्वास्थ्य सेवाओं का सहज प्रदाय शासन की प्राथमिकता है। शुक्ल ने कहा कि आयुष्मान भारत योजना से प्रदेश में गरीब



और वंचित परिवारों को सालाना 5 लाख रुपये तक का मुफ्त इलाज प्रदान किया जा रहा है। गंभीर बीमारियों का इलाज

और महंगे ऑपरेशन अब आर्थिक रूप से कमजोर वर्ग के लिए भी संभव हो गए हैं। यह योजना न केवल बीमारियों के इलाज

का साधन है, बल्कि लोगों के जीवन स्तर को सुधारने का एक मजबूत आधार भी है।

सुनील यादव । सिटी चीफ
कटनी, उच्च न्यायालय जबलपुर ने जिला पंचायत कटनी की कुर्की का आदेश जारी किया है। यह मामला करीब 22 साल पुराना है,न्यायालय ने सिगमा इंटरप्राइजेस जबलपुर के पक्ष में फैसला सुनाते हुए जिला करीब 33 लाख रुपये की वसूली के लिए जिला पंचायत को कुर्क करने का आदेश जारी किया है, यह आदेश पहला नहीं यह पांचवा आदेश है। और पांचवे आदेश पर जब जिला पंचायत को कुर्क करने न्यायलय के लोग कटनी जिला पंचायत कुर्क करने पहुंचे तो कटनी जिले के कलेक्टर दिलीप कुमार यादव और जिला पंचायत के सीईओ शिशिर गेमावत ने कोर्ट के आदेश को ही दरकिनार करते हुए कुर्की की कार्यवाही रोक दी। याचिका कर्ता वी के मिश्रा ने कहा कि यदि उनकी राशि मानी मिली तो वह इस कार्यवाही रोकने वालो के खिलाफ अवमानना का केश दायर करेंगे। दरअसल यह पूरा मामले 23 से 24 साल पुराना है इस पर




माननीय न्यायालय ने 29 नवम्बर की तारीख में वारंट भी जारी किया है। इस मामले में 23 साल बाद फरियादी सिगमा इंटरप्राइजेस के बी.के. मिश्रा को न्याय मिला है। मुख्य कार्यपालन अधिकारी जिला पंचायत द्वारा सामग्री खरीदी का भुगतान नहीं किया था। जिस पर फरियादी ने कोर्ट की शरण ली थी। जिस पर न्यायलय ने फरियादी के पक्ष में आदेश सुनाते हुए तैतीस लाख पच्चीस हजार रुपए का भुगतान तुरंत करने का जिला पंचायत कटनी सीईओ को आदेश दिया है। भुगतान ना करने पर न्यायलय ने जिला पंचायत भवन कुर्की कर सील करने के आदेश दिए है। न्यायलय के आदेश के बाद

फरियादी सहित जिला पंचायत भवन को कुर्की करने आज कोर्ट का स्टॉफ कटनी आया। इसको लेकर आज जिला पंचायत में हड़कंप मचा रहा। वही फरियादी सिगमा इंटरप्राइजेस के बी.के. मिश्रा ने मीडिया कर्मियों से बताया कि जब वह कुर्की के आदेश के बाद कटनी जिला पंचायत की कुर्की करने पहुंचे तो उन्हें कटनी जिले के कलेक्टर दिलीप कुमार यादव और जिला पंचायत के सीईओ ने कार्यवाही करने से रोक दिया जो कि कोर्ट के आंशों की अवमानना है। और वह कोर्ट में कोर्ट के आदेशों की अवमानना करने वालो पर के खिलाफ कोर्ट का दवाजा जरूर खटखटाएंगे।

सीवरेज नाली को गुप्त नर्मदा बताकर हजारों हिन्दुओं की आस्था से खिलवाड़: परम धर्म संसद श्रीधर शर्मा

कुलपति प्रो प्रकाशमणि पर थाना में लिखित शिकायत

यशपाल सिंह जाट । सिटी चीफ अमरकंटक । अनूपपुर, पिछले पांच वर्षों से इंदिरा गांधी राष्ट्रीय जनजातीय विश्वविद्यालय, अमरकंटक ने एक बोर्ड लगाकर कर्मचारियों के आवासीय परिसर के शौचालय और गंदे पानी को गुप्त नर्मदा के नाम से प्रचारित किया। यह कृत्य न केवल नर्मदा मैया की पवित्रता का अपमान है, बल्कि करोड़ों हिंदुओं की आस्था को ठेस पहुंचाने वाला भी है। विश्वविद्यालय में आए अतिथियों, जिनमें मध्य प्रदेश के महामहिम राज्यपाल, शहडोल कमिश्नर, अनूपपुर कलेक्टर, कई केंद्रीय मंत्री, और अमरकंटक के संत शामिल हैं, को इस गंदे पानी को गुप्त नर्मदा मानकर पूजा करने के लिए गुमराह किया गया। यही नहीं, विश्वविद्यालय के सौ से अधिक कार्यक्रमों में उपस्थित लोगों से जबरन विश्वविद्यालय के गीत में गुप्त नर्मदा का उल्लेख करवाया गया। तेजी से बढ़ते दबाव के बीच, विश्वविद्यालय प्रशासन ने जिला और पुलिस प्रशासन के साथ हुई बैठक में स्वीकार किया कि तथ्यांकित गुप्त नर्मदा वास्तव में स्टाफ क्वार्टर का गंदा सीवरेज का नाला है। विश्वविद्यालय प्रशासन ने गुप्त नर्मदा का अपमानजनक बोर्ड हटा दिया और एसडीएम राजेंद्रग्राम को लिखित में दिया कि गुप्त नर्मदा का साईन बोर्ड हटा दिया गया है। इस स्वीकारोक्ति से कुलपति प्रो. श्रीप्रकाश मणि त्रिपाठी अपने धार्मिक और नैतिक अपराधों से मुक्त नहीं हो सके। उन्होंने पांच वर्षों तक जानबूझकर इस झूठ का प्रचार किया, धार्मिक भावनाओं को ठेस पहुंचाई और हिंदू समाज की आस्था के साथ खिलवाड़ किया। यह एक गंभीर अपराध है, जिसके लिए तत्काल कानूनी कार्रवाई की जानी चाहिए। उनके खिलाफ एफआईआर दर्ज कर उन्हें तुरंत गिरफ्तार किया जाना चाहिए। इस मामले को लेकर श्रीधर शर्मा (अधिवक्ता) 1008 परम धर्म संसद शहडोल अमरकंटक थाना में



लिखित शिकायत करके नर्मदा मैय्या एवं हजारों हिन्दू धर्म के लोगों के पूजा करने के आस्था से खिलवाड़ एवं अपवित्र सीवरेज के पानी को गुप्त नर्मदा बताकर शब्दों, संकेतों, चित्रों से हिन्दू जाति, हिन्दू धर्म का अपमान करने, हिन्दू युवाओं में आस्था से खिलवाड़ करने हिंसा भड़काने, सार्वजनिक सद्भाव और शांति को भंग करने के मामले में प्रो श्रीप्रकाश मणि त्रिपाठी पर तत्काल अपराध दर्ज कर गिरफ्तार करने का आवेदन थाना प्रभारी अमरकंटक को दिया है।

राज्यपाल मंगूभाई पटेल, पूर्व केंद्रीय मंत्री, सधु समाज को बनाया घोर पाप का भागीदार
श्रीधर शर्मा ने बताया की पिछले पांच वर्षों में, मध्य प्रदेश के राज्यपाल मंगू भाई पटेल, पूर्व मुख्यमंत्री शिवराज सिंह चौहान, पूर्व केंद्रीय मंत्री अश्विनी चौबे, पूर्व केंद्रीय मंत्री राजकुमार सिंह, और कई मंत्री, आईएएस, आईपीएस अधिकारी, संत, आम जनता और छात्र—इन सभी को अनजाने में इस घोर आपत्तिजनक कृत्य का भागीदार बनाया गया। अब जब इन लोगों को इस अपमानजनक सच्चाई का पता चला है, तो वे इसे

अपने ऊपर एक पाप के रूप में अनुभव कर रहे हैं और गहरा दुख महसूस कर रहे हैं। प्रो. श्रीप्रकाशमणि त्रिपाठी ने जानबूझकर दुर्भावनापूर्ण इरादे से हिंदू धर्म और नर्मदा मैय्या के प्रति असौम्य श्रद्धा रखने वाले भक्तों की धार्मिक भावनाओं को ठेस पहुंचाने का संगीन कार्य किया है। उन्होंने विश्वविद्यालय परिसर में बहने वाले सीवरेज के गंदे नाले के पानी को गुप्त नर्मदा का नाम देकर समाज की आराध्य देवी नर्मदा मैय्या का अपमान किया है। यह कृत्य न केवल नर्मदा परिक्रमा वासियों के धार्मिक नियमों और परंपराओं का उल्लंघन करता है, बल्कि सार्वजनिक शांति और सद्भाव को भंग करने वाला भी है। **विश्वविद्यालय के कुलगीत में गुप्त नर्मदा का अपमानजनक संदर्भ**
श्रीधर शर्मा ने बताया की प्रो. त्रिपाठी द्वारा स्वीकृत विश्वविद्यालय के कुलगीत में 'गुप्त नर्मदा' का उल्लेख किया गया है, जो उनके हस्ताक्षर से प्रमाणित है। यह एक शैक्षणिक संस्थान के कुलपति के रूप में उनकी जिम्मेदारी और समाज के प्रति संवेदनशीलता की गंभीर उपेक्षा को दिखाता है। नर्मदा मैय्या के हर

कटनी पुलिस ने की अवैध शराब के खिलाफ बड़ी कार्रवाई

कमल होटल के पीछे अवैध शराब पैकारी पर पुलिस का शिकंजा, अपराधियों के खिलाफ केस दर्ज

सुनील यादव । सिटी चीफ ।
कटनी, कटनी पुलिस अधीक्षक के द्वारा अवैध मादक पदार्थ को बिज्जी पर लगाम लगाने के लिए लगातार अभियान चलाया जा रहा है. इसी तरताम्ब मे एनकेजे थाना प्रभारी नीरज पांडे ने कमल होटल के पीछे चल रही थी अवैध शराब पैकारीपर ताबडतोड़ कार्यवाही की। वही एनकेजी थाने के द्वारा कुछ दिन पूर्वी भी शराब पैकारी पर कार्यवाही करते हुए शराब पकायों को बंद कर आया था. पुलिस को सूचना मिलाने बाद मौके बाद मीडिया कर्मी भी मौके पर पहुंच गए मीडिया कर्मियों को देखकर दुकान छोड़ कर सभी लोग भाग गए कर्मचारी। मीडिया की सूचना पर पहुंची पुलिस ने पैकारी कर्मचारियों को बुलाकर खुलवाया ताला। आपको बता दें की एनकेजे में कमल होटल के पीछे पिछले कुछ दिनों से अवैध शराब की



पैकारी चल रही थी क्षेत्रवासियों ने इस बात की सूचना एनकेजे थाना पुलिस को भी दी थी। पुलिस द्वारा कोई कार्रवाई न किए जाने के बाद क्षेत्रीय लोगों ने इस बात की परेशानी से मीडिया कर्मियों को अवगत कराया। बुधवार की जब

मीडिया कर्मी पैकारी पहुंचे तो मीडिया कर्मियों को देखकर कर्मचारी बाहर ताला लगाकर भाग गए इस बात की सूचना मीडिया ने एनकेजे थाने को दी। सूचना पाकर जब मौके पर पुलिस पहुंची तो दरवाजे पर ताला लगा मिला।

पुलिस ने पैकारी कर्मचारी को बुलवाकर ताला खुलवाया। पुलिस ने कार्टून और में रखी शराब और फ्रिज में रखी बियर की बोतलों को बरामद कर जसी बनाई। एनकेजे पुलिस ने इस मामले में अपराध दर्ज किया है।

जल जीवन मिशन से ग्राम बसखली के ग्रामीणों की पेयजल सुविधा हुई सहज

हर घर नल से मिल रहा है साफ एवं स्वच्छ जल

सुशिल सोनी । सिटी चीफ
अनूपपुर, जल जीवन मिशन के अंतर्गत नल जल योजना ग्रामीणों के जीवन में बदलाव ला रहा है, जिससे ग्राम वासियों का जीवन और अधिक सरल एवं आसान होता जा रहा है। हम बात कर रहे हैं अनूपपुर जिले के विकासखंड कोतमा के ग्राम बसखली की। जहां ग्रामीणों ने हर घर नल से जल की ओर कदम बढ़ाया है। अब ग्रामीणों का जीवन आसान हो गया है तथा उन्हें नल से शुद्ध एवं स्वच्छ पेयजल मुहैया हो रहा है, जिससे ग्रामीण अत्यंत प्रसन्न हैं। उल्लेखनीय है कि ग्राम बसखली में पहले गाँव में पानी के लिए बहुत जद्दोजहद करना पड़ता था। गांव के लोग घर से दूर चलकर हैण्डपम्प व कुएं से बड़ी मुश्किल से पानी लाते थे, जिससे काफी परेशानियों का सामना करना पड़ता था। ग्राम बसखली में जल जीवन मिशन के तहत लोक स्वास्थ्य यांत्रिकी विभाग खण्ड अनूपपुर द्वारा वित्तीय वर्ष 2022-23 में 68.03 लाख रुपये की लागत से नल जल योजना का क्रियान्वयन किया गया। योजना



के अंतर्गत 02 नलकूप खनन, सम्पवेल 20 कि.ली. क्षमता, विद्युतीकरण, 5979 मीटर पाइप लाइन विस्तार कर ग्राम के 116 परिवारों को नल कनेक्शन प्रदाय किया गया। इस प्रकार संपूर्ण ग्राम में नल कनेक्शन के माध्यम से शुद्ध पेयजल उपलब्ध कराया जा रहा है। ग्राम पंचायत बसखली की सरपंच श्रीमती आशा सिंह ने प्रधानमंत्री श्री नरेन्द्र मोदी, मुख्यमंत्री डॉ. मोहन यादव, लोक स्वास्थ्य यांत्रिकी विभाग को आधार व्यक्त करते हुए कहा कि हम ग्रामीणों ने कभी सोचा भी नहीं था कि हमें कभी अपने घर में नल से जल प्राप्त होगा। अब हमारे

गाँव में सभी परिवारों को नल से शुद्ध पेयजल मिलने लगा है। शुद्ध पानी से परिवारजनों के स्वास्थ्य में भी सुधार हुआ है। सरपंच ने बताया कि ग्राम में ग्राम जल एवं स्वच्छता समिति गठित की गई है एवं समिति द्वारा नल-जल योजना का संचालन/संभारण किया जा रहा है। ग्राम की 05 महिलाओं को जल परीक्षण का एफटीके (फील्ड टेस्ट किट) के माध्यम से प्रशिक्षण दिया गया। ताकि वह निश्चित समय अंतराल पर ग्राम में स्थापित पेयजल स्त्रोतों का जल परीक्षण करते रहें, जिससे ग्राम के लोगों को शुद्ध पेयजल प्राप्त हो सके।

शिव ब्रम्हे मुख्यमंत्री सचिवालय में अवर सचिव नियुक्त

लाकेश पंचेश्वर । सिटी चीफ
लालबारी, लालबारी के निवासी, छत्तीसगढ़ मंत्रालय में बतौर अनुभाग अधिकारी पदस्थ श्री शिव ब्रम्हे को अवर सचिव के पद पर पदोन्नत करके मुख्यमंत्री सचिवालय में नियुक्त किया गया है। पदोन्नति का यह आदेश छत्तीसगढ़ शासन से बुधवार को जारी किया गया। श्री ब्रम्हे के साथ ही उनके समकक्ष छह अन्य अधिकारियों को भी अवर सचिव के पद पर पदोन्नति का अवसर प्राप्त हुआ। उल्लेखनीय है कि शिव ब्रम्हे का मूल निवास छोटी पनबिहरी है। इनके पिताजी स्व. रोहीदास ब्रम्हे स्थानीय कोऑपरेटिव सोसायटी में पदस्थ थे, जिन्होंने अपने जीवनकाल में बच्चों को उच्च



शिक्षा के लिए हमेशा प्रेरित किया,परिणामस्वरूप आज शिव ब्रम्हे अवर सचिव जैसे बड़े पद पर पहुंचने में कामयाब हुए। शिव ब्रम्हे के उच्च पद पर पदोन्नति होने से उनके परिवार एवं गढ़वाल समाज सहित संगी-साथियों में भी हर्ष व्याप्त हो गया है। मित्रों जावेद रंगरेज, सुरेश अवधिया,याकूब खान, अमित तिवारी,रोहित शुक्ला,

अनीस खान सरपंच (लालबारी),अनिल डोंगरे,प्रकाश देशमुख,शैलेश आश्वले,डामेन्द्र धानेश्वर,विजय गर्जणिए,विनय बंशपाल,ओपी बिसेन सरपंच प्रतिनिधि औल्याकन्हार, डीलेन्द्र पालीवाल,अरविंद सोलंकी, विनय तिवारी, डॉ.गगनअग्रवाल, शरद जैन,लुपेन्द्र देशमुख,संजीव गुप्ता,संजीव सिंगौर,सुरेन्द्र भंडारकर,ब्रजेश नेमा,महेश धार्मिक,प्रशांत जैन,संजय चौधरी,शिवपाल अंगुरे,संजय मंडाले,कौशल चौधरी,रामकुमार हांगाडाले,गुरुचरण कालरा, सनत दुबे,प्रकाश मानवटकर, ओमप्रकाश कटरे,दौलत भंडारकर,बबलू सहारे आदि ने शिव ब्रम्हे को पदोन्नति की बधाई देते हुए उनके उज्ज्वल भविष्य की कामना की है।

ओवरलोड ट्रैक्टर-ट्राला अनियंत्रित होकर शास्त्री चौक के समीप चिकित्सक के बंद पड़े मकान से टकराया

मकान की दीवारें और अगला हिस्सा पूरी तरह हुआ ध्वस्त

गौरव सिंघल । सिटी चीफ
सहारनपुर । देवबंद, गन्ने से भरा ओवरलोड ट्रैक्टर-ट्राला अनियंत्रित होकर शास्त्री चौक के समीप चिकित्सक के बंद पड़े मकान से टकरा गया। जिससे मकान की दीवारें और अगला हिस्सा पूरी तरह ध्वस्त हो गया। चिकित्सक ने पुलिस को तहरीर देकर कार्रवाई की मांग की है। देवबंद नगर के प्रसिद्ध चिकित्सक डा. सत्यदेव ने बताया कि नूपुर चौराहे पर उसने मकान और उसके बाहर दुकानें खरीद



रखी है। बताया कि देर रात गन्ने से भरे ओवरलोड ट्रैक्टर ट्राला उनके मकान में जा घुसा। जिससे मकान व दुकानों का बाहरी हिस्सा पूरी तरह ध्वस्त कर दिया है। घटना के बाद चालक ट्रैक्टर-ट्राला लेकर फरार हो गया। मकान व दुकानें

क्षतिग्रस्त हो जाने से उसे लाखों रुपये का नुकसान हुआ है। चिकित्सक ने रेलवे रोड पुलिस चौकी पर शिकायत करते हुए ओवरलोड वाहनों पर लगाम कसने और आरोपित पर कार्रवाई करने की मांग की है।

निर्माणाधीन स्थल से उचित दूरी पर डाईवर्जन व चेतावनी बोर्ड एवं अन्य सुरक्षात्मक कार्य करने के दिए निर्देश

जिलाधिकारी की अध्यक्षता में जिला सड़क सुरक्षा समिति की बैठक संपन्न

गौरव सिंघल । सिटी चीफ
सहारनपुर। जिलाधिकारी मनीष बंसल की अध्यक्षता में कलेक्ट्रेट सभागार में जिला सड़क सुरक्षा समिति की बैठक आहूत की गई। बैठक में सड़क मार्गों पर दुर्घटनाओं को न्यून करने के लिए सड़क सुरक्षा के मानकों के तहत सभी प्रकार के आवश्यक कदम उठाए जाने के संबंध में विचार-विमर्श किया गया। सड़क सुरक्षा के बिंदुओं पर समीक्षा करते हुए जनपद में मुख्य मार्गों के किनारों पर स्थित पोल एवं वृक्षों पर शरद ऋतु के दृष्टिगत रिफेक्टिव टेप और ट्री प्लेट लगाए जाए। इसके साथ

मार्ग पर थर्मोप्लास्टिक मार्किंग की मरम्मत कराये जाने के लिए भी सम्बन्धित विभाग को निर्देशित किया। सहारनपुर-मुजफ्फरनगर मार्ग पर नागल बस स्टैंड, बजाज शुगर मिल के नजदीक सुरक्षित यातायात हेतु रोड सेप्टी ऑर्डर कराकर सुरक्षात्मक कार्य कराये जाने एवं देवबन्द में फ्लाईऑवर पर सुरक्षित यातायात हेतु रात्रि में लाइट की व्यवस्था कराये जाने एवं एप्रोच रोड पर रेट्रो रिफ्लेक्टिव टेप लगाये जाने के निर्देश दिये। डीएम मनीष बंसल ने जनपद में एन0एच0ए0आई0 द्वारा कराये जा रहे निर्माण कार्य सहारनपुर



देहरादून हाईवे पर निर्माणाधीन स्थल से उचित दूरी पर डाईवर्जन व चेतावनी बोर्ड एवं अन्य सुरक्षात्मक कार्य करने के निर्देश दिये। उन्होंने लोक निर्माण विभाग के अधिकारी को निर्देशित किया कि बेहट रोड पर जगह-जगह टूटे हुए डिवाइडर की मरम्मत कराकर ठीक कराएं। इस अवसर पर पुलिस अधीक्षक नगर अभिमुख मणालिक, एआरटीओ एमपी सिंह, अधिशासी अभियंता लोनिवि मोहित गुप्ता, सहायक अभियन्ता गोविन्द, शिक्षा, स्वास्थ्य, नगर निगम, पुलिस के अधिकारी उपस्थित रहे।



शिविर में प्राप्त आवेदनों का निदान तत्परता से कराएं अधिकारी-कलेक्टर

पटवारी, सचिव एवं रोजगार सहायक संयुक्त रूप से कार्य संपादित कर लोगों को दिलाएं योजनाओं का लाभ-कलेक्टर

सुशिल सोनी। सिटी चीफ अनूपपुर, कलेक्टर श्री हर्षल पंचोली ने कहा है कि जन समस्या निवारण शिविर में प्राप्त आवेदन एवं समस्याओं का निदान अधिकारी तत्परता के साथ कराएं। शिविर में प्राप्त होने वाले समस्याओं को रजिस्टर में संधारित करें तथा शासन के मंशानुसार योजना के सिचुरेशन पर कार्य करें। उन्होंने कहा कि शासन के प्रत्येक योजनाओं का लाभ सभी पात्र हितग्राहियों को मिले, इस दिशा में पटवारी, सचिव एवं रोजगार सहायक संयुक्त रूप से कार्य करें तथा पात्र हितग्राहियों को केन्द्र एवं राज्य शासन की जन कल्याणकारी एवं हितकारी योजनाओं का लाभ दिलाएं। शिविर में आए सभी अधिकारी एवं कर्मचारी अपने दायित्वों का निर्वहन पूरे गंभीरता के साथ करें तथा समस्याओं का निराकरण प्राथमिकता के आधार पर कराएं। कलेक्टर श्री हर्षल पंचोली आज अनूपपुर जिले के ग्राम पंचायत सकरा में आयोजित जन समस्या निवारण शिविर को संबोधित कर रहे थे। कलेक्टर ने

सभी पटवारी को संबोधित करते हुए निर्देश दिए कि शासन द्वारा राजस्व महा अभियान 3.0 के अंतर्गत नामांतरण के प्रकरण डोर टू डोर भ्रमण कर प्राप्त करें तथा अगर किसी व्यक्ति की मृत्यु हो गई है, उसका चिन्हांकन कर प्रकरण दर्ज करें एवं रिकॉर्ड में अमल करते हुए बंटवारा प्रकरण का निराकरण कराएं। इसी प्रकार अभियान के अंतर्गत बंटवारा, नक्शा तरमीम, प्रधानमंत्री किसान सम्मान निधि योजना के पात्र हितग्राहियों के नए आवेदन, जाति प्रमाण पत्र के प्रकरण, आधार लिंकिंग इत्यादि के प्रकरण डोर टू डोर भ्रमण कर प्राप्त करें। उन्होंने कहा कि सभी पटवारी अपने कार्य में गंभीरता लाएं एवं राजस्व महा अभियान में बेहतर कार्य करें। कलेक्टर ने सचिव एवं रोजगार सहायक को संबोधित करते हुए निर्देश दिए हैं कि शासन के मंशा के अनुरूप पेंशन के पात्र हितग्राही विधवा महिला, निःशक्तजन तथा बुजुर्गों को चिन्हित कर लाभ दिलाएं। राशन के छूटे हुए हितग्राही जो पात्रता रखते हैं, उनका नाम भी राशन



पात्रता पर्वी में जोड़ा जाए। कलेक्टर ने कहा कि ग्राम पंचायत में राशन हितग्राहियों को सुचारू रूप से राशन वितरण हो इसकी भी निगरानी रखें। इसी प्रकार पटवारी, सचिव एवं रोजगार सहायक स्कूल में वितरित किए जा रहे मध्याह्न भोजन, आंगनवाड़ी में सांझा चूल्हा, छात्रावास, ग्राम पंचायत सहित ग्राम प्रमुख शासकीय संस्थाओं का भी निगरानी रखें जिससे नागरिक एवं बच्चों

को बेहतर से बेहतर सुविधाएं मुहैया हो सके। कार्यक्रम को मुख्य कार्यपालन अधिकारी जिला पंचायत श्री तन्मय वशिष्ठ शर्मा ने भी संबोधित किया। जिले के ग्राम सकरा में आज जिला स्तरीय जन समस्या निवारण शिविर में कलेक्टर श्री हर्षल पंचोली, मुख्य कार्यपालन अधिकारी जिला पंचायत श्री तन्मय वशिष्ठ शर्मा सहित अन्य विभागीय अधिकारियों ने शिविर में ग्राम पंचायत

सकरा सहित ग्राम पंचायत खम्हरिया, मेड़ियारास, परसवार, औढ़ेरा, जमुड़ी, लखनपुर, ताराडांड के ग्रामीणों के आवेदन प्राप्त करते हुए समस्याएं सुनी तथा समस्याओं के निराकरण करने के निर्देश संबंधित विभाग के विभागीय अधिकारियों को दिए। उन्होंने शिविर के दौरान ग्राम पंचायतवार योजनाओं के क्रियान्वयन की समीक्षा मैदानी अमले से करते हुए आवश्यक दिशा निर्देश दिए। शिविर में 267 आवेदन प्राप्त हुए। जिनमें से अधिकांश आवेदनों का मौके पर ही निराकरण किया गया तथा शेष आवेदनों के निराकरण हेतु समय सीमा निर्धारित करते हुए कलेक्टर ने समय-सीमा में आवेदनों के निराकरण संबंधी निर्देश विभाग के अधिकारियों को दिए। इसी प्रकार कलेक्टर ने शिविर से संबद्ध ग्रामों के लंबित राजस्व प्रकरण की समीक्षा करते हुए राजस्व अमले को आवश्यक दिशा निर्देश दिए। शिविर में विभागीय अधिकारियों द्वारा ग्रामीणों को शासन द्वारा संचालित कल्याणकारी योजनाओं की जानकारी दी गई। शिविर

में पशुपालन विभाग, लोक स्वास्थ्य यांत्रिकी विभाग, लोक निर्माण विभाग, ग्रामीण यांत्रिकी सेवा विभाग, विद्युत विभाग, कृषि विभाग, उद्यानिकी विभाग, सामाजिक न्याय एवं निःशक्तजन कल्याण विभाग, सहकारिता विभाग, स्वास्थ्य विभाग, ग्रामीण आजीविका मिशन, महिला एवं बाल विकास विभाग सहित अन्य विभिन्न विभागों द्वारा स्टाल लगाए गए थे। जिनके माध्यम से ग्रामीणों को शासन द्वारा संचालित कल्याणकारी योजनाओं की जानकारी दी गई। शिविर में स्वास्थ्य विभाग द्वारा स्वास्थ्य शिविर का मौके पर आयोजन किया गया, जहां लगभग 40 मरीजों का स्वास्थ्य परीक्षण किया गया तथा उन्हें निःशुल्क दवाइयां वितरित की गई। शिविर में सहायक आयुक्त जनजातीय कार्य विभाग सुश्री सरिता नायक, मुख्य चिकित्सा एवं स्वास्थ्य अधिकारी डॉ. ए.के. अवधिया, तहसीलदार श्री अनुपम पांडेय सहित विभिन्न विभागों के विभागीय अधिकारी उपस्थित थे।

नगर परिषद के जनकल्याणकारी कार्यों को सुनहरे अक्षरों में लिखा जाएगा -देवरिया



पिपलियामंडी- नगर परिषद अपने जनहितेषी कार्यों से अक्सर चर्चा में बनी रहती है। अब परिषद ने एक ओर जनहितकारी योजना के क्रियान्वयन को लेकर प्रस्ताव पारित किया है। इसके मूर्तरूप लेने के पश्चात नगर का नक्शा ही बदल जायेगा और नगर परिषद के इस जनकल्याणकारी कार्य को सुनहरे अक्षरों में लिखा जाएगा। जिसे जनता सदैव याद रखेगी। नगर परिषद अध्यक्ष श्रीमति इंदिरा सुनील देवरिया ने अध्यक्षता में आज आयोजित साधारण बैठक में विभिन्न बिंदुओं पर चर्चा उपरांत निर्णय लिए गए। इसमें मुख्य है, मनासा रोड की सुध ली जाकर उसे सुव्यवस्थित किया जाना। स्थानीय गांधी चौराहा से कृषि उपज मंडी तक करीबन एक किलोमीटर लंबे इस मार्ग के कायाकल्प हेतु परिषद गम्भीरता से प्रयासरत है। बता दें कि वैसे तो उक्त रोड लगभग 50 फीट चौड़ा है, लेकिन अतिक्रमण करने वाले वाहन चालकों के साथ ही पैदल राहगीरों को आवागमन के दौरान खीझ व झुंझलाहट का सामना करना पड़ता है। इस क्षेत्र में वाहनों के पार्किंग की उचित व्यवस्था नहीं होने से चालक इधर खरीददारी करने आने में भी हिचकने लगे हैं। उल्लेखनीय है

कि गांधी चौराहा से लेकर कृषि उपज मंडी तक मुख्य बाजार होने के कारण प्रातः से लेकर देर रात तक इस क्षेत्र में भीड़भाड़ देखी जा सकती है। नगर का हृदय स्थल कहे जाने वाले मनासा मार्ग से होकर कई ग्रामीण प्रतिदिन गांव से आते-जाते हैं। मंडी होने की वजह से किसानों का उपज लेकर आना-जाना लगा रहता है। वहीं घनी आबादी वाला टीलाखेड़ा एरिया भी यहीं स्थित होने से इस मार्ग पर हमेशा यातायात का दबाव बना रहता है। लगातार पांव पसारते अतिक्रमण की समस्या के चलते दिन ब दिन व्यवस्था चरमराती चली गई और इस रोड पर लोगों का पैदल चलना भी दूधर हो गया। नगर परिषद द्वारा इसकी सुध ली जाने से आम लोगों को राहत मिलेगी। वहीं वाहन चालक भी बेझिझक आ-जा सकेंगे। हालांकि मौजूदा नगर परिषद पिपलियामंडी द्वारा नागरिकों की इस ज्वलंत परेशानी को दृष्टिगत रखते हुए इस मामले में प्रस्ताव पारित कर मनासा मार्ग को अतिक्रमण मुक्त कर चमन करने की दिशा में ऐतिहासिक पहल प्रारंभ की गई। परिषद के निर्णय के अनुसार इस रोड के दोनों तरफ स्थित नाले को पीछे किया जाकर सड़क का चौड़ीकरण किया जाएगा। इसके अलावा सड़क के बीचोंबीच

सालों से बनें डिवाइडर की चौड़ाई अत्यधिक होने से भी मार्ग संकरा हो गया है। इस कारण भी आवागमन में दिक्कत होती है। लिहाजा इसकी चौड़ाई कम कर इसका व्यवस्थित निर्माण करने, डिवाइडर पर आकर्षक विद्युत सज्जा करने और पौधे रोपे जाने पर भी चर्चा हुई। इसी प्रकार बैठक में महु-नीमच मार्ग चौपाटी से नवीन ब्रिज तक मनमोहक डिवाइडर बनाने व उसके बीच भी विद्युत की सजावट करने का निर्णय हुआ। उक्त कार्य पूर्ण होने के पश्चात नगर के डिवाइडर रोशनी से जगमग हो उठेंगे। बैठक में कुल सात बिंदुओं को सम्मिलित किया गया। जो चर्चा के बाद सर्वसम्मति से पारित हो गए। बैठक में अध्यक्ष श्रीमति देवरिया के साथ ही उपाध्यक्ष भारत सिंह सोनगरा, पार्षदगण कमल गुर्जर, श्रवण चौहान, श्रीमति संतोष गोवर्धन योगी, श्रीमति चेतना मुकेश पोरवाल, बलराम सोलंकी, श्रीमति माया भूपेंद्र महावर, श्रीमति धापू बाई अशोक कोहली, बाबू भाई मंसूरी, श्रीमति संगीता संजय धनोतिया, सरफराज मेव, श्रीमति वंदना कमल तिवारी, ललित कसेरा, मुख्य नगर परिषद अधिकारी प्रवीण सेन, लेखपाल महावीर जैन, राजस्व प्रभारी सुनील साहू आदि उपस्थित थे।

यातायात नियमों के प्रति जागरूकता के साथ यातायात पुलिस कर रही चालानी कार्यवाही

नीमच - यातायात पुलिस नीमच द्वारा वाहन चालकों को नियमों के प्रति जागरूकता के साथ नियमों का उल्लंघन करने वालों के विरुद्ध की जा रही है चालानी कार्यवाही पुलिस मुख्यालय के आदेशानुसार पुलिस अधीक्षक नीमच अंकित जायसवाल के निर्देशन में यातायात प्रभारी सुश्री उर्मिला चौहान एवं यातायात की टीम द्वारा नियमों का उल्लंघन करने वाले वाहन चालकों के विरुद्ध सक्रम चालानी कार्यवाही की जाकर लोगों को यातायात नियमों की समझाईश भी दी जा रही है । साथ ही चालानी कार्यवाही के दौरान वाहन चालकों को यातायात नियमों जैसे गति सीमा का पालन, हेलमेट लगाकर वाहन चलाना,



वाहन चलाते समय सीट बेल्ट लगाने, वाहन चलाते समय

मोबाईल का इस्तेमाल नहीं करने आदि नियमों का पालन करने की हिदायत दी जा रही है । साथ ही साथ चालानी कार्यवाही के दौरान सड़क से गुजरने वाले सभी ट्रेक्टर ट्रॉली ,पीकअप वाहनो पर रेडियम पट्टी लगाने का कार्य लगातार किया जा रहा है । वाहनो की चैकिंग के दौरान ब्लैक फिल्म , बिना सीट बेल्ट , तीन सवारी एवं अन्यर अलग अलग धाराओं में विगत 04 दिवस में थाना यातायात टीम द्वारा कुल 323 चालान बनाकर कुल 1,10,600 रुपये समन शुल्क वसूला गया । यातायात पुलिस द्वारा सभी वाहन चालकों से हेलमेट पहनकर वाहन चलाने एवं सीट बेल्ट लगाकर निर्धारित गतिसीमा का पालन करने की समझाईश दी गई ।

यातायात पुलिस द्वारा ऑटो चालकों पर की गई चालानी कार्रवाई 7 तेज गति से वाहन चलाने

दस्तावेजी कमी, अनफिट व क्षमता से अधिक सवारियां बैठाने वाले ऑटो चालकों के विरुद्ध यातायात पुलिस द्वारा की जा रही है चालानी कार्यवाही।

दस्तावेजों में कमी पाई जाने वाले ऑटो को किया गया थानों पर खड़ा

बुरहानपुर ,यातायात थाना प्रभारी सूबेदार नागेंद्र सिंह ठाकुर एवं सउनि. संदीप कैथवास आरक्षक शैलेंद्र शर्मा,नरसिंह बडोले, प्रकाश डूडवे, रेनसिंह यातायात स्टाफ द्वारा सघन वाहन चैकिंग की जाकर तेज गति से वाहन चलाने वाले, अनफिट, दस्तावेजी कमी व क्षमता से अधिक सवारियां बैठाने वाले नो पार्किंग में खड़े ऑटो वाहन चालकों के विरुद्ध चालानी कार्रवाई की जा रही है। यातायात पुलिस द्वारा ऑटो चालकों पर नियमित चालानी कार्यवाही की जाती है साथ ही उन्हें नियमों का पालन करने की समझाईश भी दी जाती है इसके बावजूद कुछ ऑटो चालक ज्यादा सवारी के लालच में लापरवाही पूर्वक क्षमता से अधिक सवारियां बैठते है। उनके विरुद्ध चालानी कार्रवाई की गई है एवं जिन ऑटो चालकों के दस्तावेजो में कमी पाई गई उन्हें थाने पर खड़े किए गए



विद्युत मोटर चोर गिरोह का किया पर्दाफाश नीमच सिटी पुलिस ने 04 आरोपी को किया गिरफ्तार

नीमच - पुलिस अधीक्षक नीमच अंकित जायसवाल द्वारा अपराध समीक्षा बैठकों के दौरान जिले के समस्त थाना प्रभारियों एवं चौकी प्रभारियों को जिले में लगातार हो रहे संपत्ति संबंधी अपराधों पर अकुंश लगाने एवं संपत्ति संबंधी अपराधों की तत्काल पतारसी कर प्रभावी कार्यवाही करने हेतु निर्देशित किया गया है। पुलिस अधीक्षक नीमच अंकित जायसवाल के निर्देशन अतिरिक्त पुलिस अधीक्षक नीमच नवल सिंह सिसोदिया नगर पुलिस अधीक्षक अभिषेक रंजन (भा.पु.से.) के मार्गदर्शन एवं थाना प्रभारी नीमच सिटी विकास पटेल एवं इंचार्ज उनि गजेन्द्र सिंह

चौहान के कुशल नेतृत्व में नीमच सिटी पुलिस टीम द्वारा विद्युत चोर गिरोह का पर्दाफाश करते हुए चुराई गयी विद्युत मोटर को जप्त किया जाकर 04 चोरों को गिरफ्तार करने में सफलता प्राप्त की गई है। जिले में लगातार हो रही खेतों से विद्युत मोटर चोरी संज्ञान में लेकर अभियान के तहत संपत्ति संबंधी अपराधों में पतारसी करने हेतु समस्त थाना प्रभारियों को अपना सूचना तंत्र मजबूत करने व अपराधियों की तलाश कर घटनाओं की तह तक पहुंचकर घटनाओं में गयी संपत्ति की बरामदगी व आरोपीयों को गिरफ्तार करने हेतु आदेशित किया गया था। घटना के संभावित स्थानों पर सूचना तंत्र लगाकर व सिविल

में पुलिस की मॉनिटरिंग कर आरोपीयों की तलाश की गयी। पुलिस टीम द्वारा अपनी व्यावसायिक दक्षता व तकनीकी साक्ष्य की मदद से नीमच सिटी थाना क्षेत्र से हो रही चोरी की घटनाओं में आरोपीयों की पहचान स्थापित कर आरोपियों से पुछताछ की गयी। पुछताछ के आधार पर आरोपीयों ने थाना क्षेत्र में विद्युत मोटर चोरी की वारदात करना कबूला है तथा आरोपीयों के कब्जे से 01 विद्युत मोटर जप्त कर 04 आरोपीयों को गिरफ्तार किया गया पुछताछ जारी है। सराहनीय योगदान:- थाना नीमच सिटी की टीम एवं सायबर सेल का महत्वपूर्ण योगदान रहा।

हिंदूवादी नेता नारायण सोमानी के सौजन्य से ठंड को देखते हुए पिछले 11 वर्षों से प्रतिदिन सायंकाल 7 बजे से रात्रि 12 बजे तक लगाओ फोन कंबल पहुंचेगा आपके द्वार योजना हो रही है सार्थक, जननेता सोमानी ने कहा प्रतिवर्षानुसार इस 12वें वर्ष भी रात के समय जरूरतमंद लोगों तक पहुंचेगा गर्म ऊनी कंबल

जावद । धार्मिक, सामाजिक साथ ही चौथा स्तम्भ पत्रकारिता क्षेत्र में अग्रणी रहने वाले प्रेस क्लब अध्यक्ष एवं जननेता नारायण सोमानी के सौजन्य से मानवता की सेवा हो पुण्य का कार्य को देखते हुए प्रतिवर्षानुसार इस 12वें वर्ष भी ठंड के मौसम में लगाओ फोन कंबल पहुंचेगा आपके द्वार योजना के तहत नगर में सायंकाल 7 बजे से रात्रि 12 बजे तक आने वाले दो पहिया वाहनो पर आने जाने राहगीर, बस स्टैंड पर यात्री प्रतिशालय, गली मौहल्ले, बाजारो सहित आदि स्थानो पर रात के समय सोने वाले जरूरतमंद महिला पुरुष, बच्चो को ठंड से राहत प्रदान करने हेतु शीघ्र ही निःशुल्क गर्म ऊनी कंबल वितरित करने की योजना प्रारंभ होगी। आपको बतादे कि हिंदूवादी नेता एवं अध्यक्ष नारायण सोमानी के सौजन्य से गत 11वें वर्ष 29 नवम्बर 2023 को विधानसभा चुनाव के चलते शासन-प्रशासन से लिखित में अनुमति लेकर नगर में गर्म ऊनी कंबल वितरित करने की मुहिम का शुभारंभ हुआ था जो 17 फरवरी 2024 तक 81 दिनों में रिकार्ड तौंड 930 से अधिक कंबल वितरित करके पुण्य का कार्य किया था।



एफ एल एन शिक्षकों का उन्मुखीकरण

शाजापुर। राज्य शिक्षा केन्द्र के निदेशानुसार एफ एल एन अंतर्गत प्रत्येक माह शिक्षकों द्वारा कक्षा दो एवं तीन का मासिक आकलन किया जा रहा है। इसी कड़ी में गत माह के एफ एल एन आकलन के आधार पर कक्षा दो की जो शालाएं निर्धारित लक्ष्य को प्राप्त नहीं कर पाईं, उन सभी कक्षा दो पढ़ाने वाले शिक्षकों का विकास खण्ड स्तरीय उन्मुखीकरण सीएम राइज स्कूल हरायपुरा परिसर में 20, 21, 22 नवम्बर को अलग अलग जन शिक्षा केन्द्र अनुरूप होगा, प्रथम दिवस 20 नवम्बर को टुकराना, एम एल बी, साजोद, रंधनपुर के करीब 40 एफएलएन एन शिक्षकों का



उन्मुखीकरण हुआ, इसी प्रकार 21 एवं 22 नवम्बर को भी दो पारी में शेष जन शिक्षा केन्द्र के एफ एल एन शिक्षकों का उन्मुखीकरण होगा। एफ एल एन शिक्षकों का निर्धारित बिंदुओं पर उन्मुखीकरण मिशन अंकुर के विकास खण्ड प्रभारी श्री संजय शर्मा द्वारा किया जा रहा है। उक्त

उन्मुखीकरण के दौरान निपुण भारत अभियान की जिला प्रभारी सुश्री स्नेहला लाहोटी, जनपद शिक्षा केन्द्र से बीएसी श्री प्रमोद गुप्ता, मिशन अंकुर के शाजापुर ब्लॉक प्रभारी श्री संजय शर्मा, जनशिक्षक श्री गोपाल कुंभकार सहित बुधवार को प्रथम दिवस करीब 40 शिक्षक उपस्थित रहें।

**प्रायवेट डॉक्टरों को जिला प्रशासन
हर संभव सहयोग करेगा**



हरदा
गुरूवार को कलेक्ट्रेट सभाकक्ष में प्रायवेट डॉक्टर्स व नर्सिंग होम संचालकों की बैठक सम्पन्न हुई। बैठक में कलेक्टर श्री आदित्य सिंह ने उपस्थित प्रायवेट डॉक्टर्स को आश्वासन दिया कि इधूटी के दौरान डॉक्टर्स की सुरक्षा सुनिश्चित की जाएगी। उन्होंने कहा कि प्रायवेट डॉक्टर्स को नर्सिंग होम संचालन में कोई भी

समस्या होने पर जिला प्रशासन के ध्यान में लाएं। जिला प्रशासन हर संभव सहयोग करेगा। कलेक्टर श्री सिंह ने कहा कि जिला अस्पताल में मरीजों के स्वास्थ्य परीक्षण व उपचार के लिये प्रायवेट डॉक्टर्स द्वारा जो सहमति दी गई है, वह सराहनीय है। बैठक में मुख्य चिकित्सा अधिकारी डॉ. एच.पी. सिंह भी मौजूद थे।

भाजपा का दीपावली मिलन समारोह भव्य रूप से सम्पन्न



निरिक्षण किया और कार्यकर्ताओं को कार्यक्रम की सफलता के लिए प्रोत्साहित किया। अपने संबोधन में गुरु खुशवंत साहेब ने दीपावली मिलन समारोह को समाज में समरसता, भाईचारा और संगठन के विस्तार का प्रतीक बताया उन्होंने सभी कार्यकर्ताओं और जनता का आभार व्यक्त किया और इसे आरंभ

के इतिहास में एक यादगार आयोजन करार दिया। प्रदेश अध्यक्ष किरण सिंहदेव ने अपने भाषण में आरंग के कार्यकर्ताओं की मेहनत और समर्पण की सराहना की। उन्होंने इस आयोजन को **श्रम** भाजपा परिवार की एकता और मजबूती का प्रतीक कहा। वहीं, मंत्री टंकराम वर्मा ने सरकार की उपलब्धियों और



योजनाओं को जनता के सामने प्रस्तुत किया। कार्यक्रम में सांस्कृतिक प्रस्तुतियाँ, दीप प्रज्वलन और कार्यक्रमों का सम्मान समारोह भी आयोजित किया गया, जिसने इसे और भी खास बना दिया। क्षेत्र के लोगों ने भाजपा के इस आयोजन को सराहा और दीपबली के इस अवसर पर सह सद्भरी डेनिस चन्द्रकार, जिला पंचायत प्रहरी ललिता वर्मा, रानी

पटेल, महिला मोर्चा जिला अध्यक्ष
सविता चन्द्राकर, प्रहलाद रजक, शम्भू
गुप्ता मंडल अध्यक्ष देवनाथ साहू
कृष्णा वर्मा, नंद कुमार साहू
शोभराम यादव, युवा मोर्चा जिला
अध्यक्ष फनेद्र वर्मा एवं मण्डल
महामंत्री सहित भाजपा
पदाधिकारी, कार्यकर्ता एवं आरंग क्षेत्र
के जनमानस हजारों की संख्या में
उपस्थित रहें।

मतदाता सूची में दर्ज होने से कोई भी मतदाता वंचित ना रहे - संभागायुक्त

राष्ट्रीय मान्यता प्राप्त राजनैतिक दलों के पदाधिकारियों ने सुझावों से अवगत कराया



विदिशा
रोल प्रेक्षक एवं भोपाल
सभागायुक्त श्री संजीव सिंह ने
निर्वाचन आयोग द्वारा जारी
कार्यक्रम के अनुसार विदिशा
जिले में क्रियान्वित मतदाता
सूची के विशेष संक्षिप्त पुनरीक्षण
कार्यक्रम अंतर्गत मतदाता सूची
की अद्यतन स्थिति का जायजा
लिखा है। कलेक्ट्रेट के बेतवा
सभागार कक्ष में आयोजित उक्त
समीक्षात्मक बैठक में राष्ट्रीय
मान्यता प्राप्त राजनीतिक दलों के
पदाधिकारियों के साथ-साथ
कलेक्टर श्री रौशन कुमार सिंह,
अपर कलेक्टर श्री अनिल
कुमार डामोर, अतिरिक्त पुलिस
अधीक्षक श्री प्रशांत चौबे, उप
जिला निर्वाचन अधिकारी
श्रीमती मोहिनी शर्मा, संयुक्त
कलेक्टर द्वय श्रीमती शशि
मिश्रा, सुश्री निकिता तिवारी,
एसडीएम श्री क्षितिज शर्मा,
तहसीलदार डॉ. अमित सिंह,
एसएसआर श्रीमती कृष्णा रावत
के अलावा अन्य अधिकारी
मौजूद रहे। कलेक्टर श्री रौशन
कुमार सिंह ने फोटो निर्वाचक
नामावली का विशेष संक्षिप्त
पुनरीक्षण कार्यक्रम के अंतर्गत
रोल प्रेक्षक एवं भोपाल
सभागायुक्त को विदिशा जिले
की पांचो विधानसभाओं में
फोटो निर्वाचक नामावलीयों के
जारी विशेष संक्षिप्त कार्यक्रम

की बिन्दुवार जानकारी दी जिसमें एक जनवरी 2025 की अर्हता तिथि के आधार पर फोटो निर्वाचक नामावली का विशेष संक्षिप्त पुनर्निर्माण कार्यक्रम का क्रियान्वयन, जिले की पांचो विधानसभाओं के मतदान केन्द्रों, संशोधित मतदान केन्द्र, प्रोजेक्ट पापुलेशन वर्ष 2025के नाम से कुल मतदाता, जेण्डर, ईपी रेशो, पीडब्ल्यूडी व 85 प्लस तथा सर्विस मतदाताओं की अद्यतन स्थिति के अलावा ईआरों नेट पर अर्हता आवेदन फार्म 6,7 एवं 8 तथा फार्म छह के अंतर्गत 18 से 19 आयु के नवीन मतदाताओं की संख्या, विशेष केंप में प्राप्त दावे आगतिपत्र से अवगत कारया गया है इसके अलावा राजनैतिक दलों के साथ पूर्व बैठक में

मुहैया कराई गई निःशुल्क सामग्री जिसमें मान्यता प्राप्त राजनीतिक दलों को फोटोयुक्त प्रतित, मतदाताओं की एक-एक समस्त जानकारी का फोल्डर, फोटो रहित एक-एक सीडी, साफ्ट कॉपी के सेट तथा पांचो विधानसभाओं के मतदान केन्द्रों का एक-एक सेट उपलब्ध कराया गया है। विदिशा जिले में मतदाता सूची प्रारूप प्रकाशन के उपरांत संचालित होने वाली स्वीय गतिविधियों के लिए स्थितिपर निर्धारित गतिविधियाँ और कैलेण्डर के अलावा निर्वान आयोग से प्राप्त सामग्री का सोशल मीडिया, प्रिन्ट मीडिया के अलावा विभिन्न प्रकार के अन्य मतदाता जागरूकता कार्यक्रम जिसमें

मुकुंड नाटक, ईग्लसी क्लब द्वारा नवीन भावी मतदाताओं के नाम जोड़ने के लिए विशेष प्रयास संबंधी कार्यक्रम के अलावा राज्य के जेण्डर रेशो और जिले का जेण्डर रेशो अंतर्गत महिला मतदाताओं को जोड़ने के लक्ष्य और अब तक प्राप्त के अलावा डोर-टू-डोर सप्ति में नवीन भावी मतदाता 18 से 19 आयु के मतदाताओं का नाम मतदाता सूची में जोड़ने के संबंध में विस्तारपूर्वक जानकारीयों प्रस्तुत की गई हैं। कलेक्ट्रेट के बेतवा सभागार कक्ष में आयोजित उक्त बैठक में राष्ट्रीय गिनतया प्रास राजनैतिक दलों के पदाधिकारियों ने इस दौरान सुझाव दिया कि दलों को प्रदाय की जाने वाली फोटो रहित फोटो में यदि मतदाताओं की फोटो सम्मिलित की जाए तो हमारे बीएलएओ सहित अन्य सभी के लिए संपर्क करने में सहूलियत होगी। इस दौरान उन्हें अवगत कराया गया कि उक्त अधिकार क्षेत्र निर्वाचन अधिनियम के अधीन है। अतः आप अपने सुझाव व मंशा से पार्टी के माध्यम से आयोग को अवगत करा सकते हैं। बैठक के अंत में उप जिला निर्वाचन अधिकारी श्रीमती मोहिनी शर्मा ने धन्यवाद श्रृंगित किया।



शाजापुर
कलेक्टर सुश्री ऋतु बाफना की
अध्यक्षता में आज राष्ट्रीय
उपलब्धि सर्वेक्षण (एनएएस)
की समीक्षा बैठक आयोजित
की गई। बैठक में कलेक्टर ने
निर्देश दिये कि शिक्षा की
गुणवत्ता में सुधार लाने के लिए
डी ग्रेड श्रेणी में आने वाले
शासकीय एवं अशासकीय
विद्यालयों के प्राचार्यों को
कमजोर विद्यार्थियों की
अतिरिक्त कक्षाएँ लेकर ज्यादा

से ज्यादा अभ्यास कराए। साथ-
ही उन्होंने संबंधित विद्यालयों
के प्राचार्यों को शिक्षा में सुधार
लाने के लिए चेतावनी पत्र
जारी करने के लिए भी निर्देश
दिये। इस दौरान कलेक्टर ने
माह अक्टूबर 2024 में राष्ट्रीय
उपलब्धि सर्वेक्षण (एनएएस)
के लिए ग्रेड में आए विद्यालयों
में डी ग्रेड में आए विद्यालयों
के प्राचार्यों एवं प्रभारियों की
वीडियो कॉन्फ्रेंस लेकर शिक्षा
में सुधार करने एवं कमजोर

बच्चों के शिक्षा स्तर को बढ़ाने तथा विद्यालय नहीं आने वाले बच्चों को शालाओं में उपस्थित कराने के लिए उनके पालकों को समझाईश देने के साथ ही निर्देश दिये। साथ ही उन्होंने प्राचार्यों को अपनी जिम्मेदारियों को गंभीरता से लेने और समग्रबद्ध लक्ष्य प्राप्त करने के लिए कड़ी मेहनत करने के निर्देश भी दिये हैं। साथ ही विद्यालयों में प्रतिशानिवार होने वाले माँक टेस्ट

की समीक्षा करने, सी एवं डी प्रेड में आने वाले विद्यालयों का निरंतर भ्रमण कर गुणवत्ता सुधार लाने सहित जन शिक्षक बीआरसी, बीईओ से पुनर्एन के संबंध में श्रीमती की। बैठक में डीपीसी श्री राजेन्द्र शिप्रे सहायक संचालक श्री पुष्पेन्द्र सिंह सस्त्या एवं प्रभारी जिला शिक्षा अधिकारी सहित विद्यालयों के प्राचार्य, जिला शिक्षक, बीआरसी, बीईओ आदि मौजूद थे।

आयुष्मान कार्ड बनाने के लिए घर घर दी जा रही है दस्तक

पेटलावद
मुख्य चिकित्सा एवं स्वास्थ्य अधिकारी झाबुआ और बीएमओ सर पेटलावद के निर्देशानुसार इन दिनों में 70 वर्ष से अधिक उम्र के नागरिकों के आयुष्मान कार्ड बनाए जा रहे हैं जिसमें स्वास्थ्य विभाग की टीम प्रतिदिन गांवों में जाकर आयुष्मान कार्ड बना रहे हैं टीम में सीएचओ आरपी पठान,

आशा संगिता धुरिया , आशा सुपरवाइजर सोबन अरड , द्वारा आज गांव मोरझरिया में आयुष्मान कार्ड बनाने के लिए घर घर दस्तक दी जा रही है तथा आयुष्मान कार्ड बना रहे हैं तथा आयुष्मान कार्ड से होने वाले फायदे के बारे में ग्रामीण जनों को बताया जा रहा है तथा ग्रामीण क्षेत्रों में बहुत ज्यादा नेटवर्क की प्रोब्लम है फिर भी टीम द्वारा पूरी कोशिश कर



आयुष्मान कार्ड बनाए जा रहे हैं।

**साईबर तहसील प्रणाली से जिले में नामांतरण
के 92 प्रतिशत लक्ष्य प्राप्त किया**

नर्मदापुरम
मध्यप्रदेश शासन राजस्व विभाग
द्वारा प्रदेश के सभी जिलों में 01
अप्रैल 2024 से साईबर तहसील
स्थापित की गई थी। साईबर
तहसील 4 अलग-अलग
प्लेटफार्मों यथा संपदा पोर्टल,
भूलेख पोर्टल, सारा पोर्टल और
RCMS किया गया है।
Integration फिल्टर किया गया है।
साईबर तहसील प्रणाली पेपरलेस,

फेसलेस और ऑनलाईन पद्धति से नामांतरण और भू-अभिलेख अद्यतन करने के लिए चालू की गई है। इसके माध्यम से रजिस्ट्रार के बाद बिना आवेदन दिए नामांतरण का प्रकरण दर्ज हो जाता है। इसमें संपूर्ण खसरा, प्लॉट या खसरे, प्लॉट के आशिक विवरण के नामांतरण सम्मिलित हैं। अधीक्षक, भू-अभिलेख नमूदापरम ने बताया कि

नर्मदापुरम में साइबर तहसील प्रणाली के माध्यम से नामांतरण के कुल 1278 दर्ज प्रकरणों में से 1174 प्रकरणों का निराकरण किया गया है जो 92 प्रतिशत है। उक्त प्रणाली के तहत सभी प्रकरणों का त्वरित निराकरण किया जा रहा है। उक्त योजना के माध्यम से जिले के सभी नागरिकों को शासन की मंशानुसार नामांतरण हेतु समय-

सीमा के अंदर प्रकरणों का निराकरण कर, भू-अभिलेखों में अमल उपरांत, भू-अभिलेखों में आदेश की सत्यापित प्रतिलिपि संबंधित पक्षकार को प्रदायक करा जा रही है। इस परियोजना के लागू होने से अनावश्यक रूप से लिखित रहने वाले प्रकरणों का तकनीकी सही सहायता और गुणवत्तापूर्ण एवं तीव्र निराकरण हो रहा है।

अमेरिकी अभियोजकों ने अडानी समूह के मुखिया पर भारतीय अधिकारियों को 21 अरब रुपए की रिश्त देने और धोखाधड़ी का लगाया आरोप

गौतम अडानी को लेकर फिर ‘संग्राम’

नई दिल्ली। अडानी समूह के मुखिया उद्योगपति गौतम अडानी पर अमेरिकी अभियोजकों ने भारत में सौर ऊर्जा अनुबंध हासिल करने के लिए अपने पक्ष में शर्तें रखने के बदले भारतीय अधिकारियों को 25 करोड़ डॉलर (करीब 21 अरब रुपए) की रिश्त देने का आरोप लगाया है। अमेरिकी अभियोजकों ने गौतम अडानी (62), उनके भतीजे सागर अडानी और अन्य पर सौर ऊर्जा अनुबंध हासिल करने के लिए 2020 से 2024 के बीच भारतीय सरकारी अधिकारियों को 25 करोड़ डॉलर से अधिक की रिश्त देने का आरोप लगाया। एक अनुमान के अनुसार इससे समूह को संभावित रूप से दो अरब डॉलर से अधिक का लाभ हो सकता है। अमेरिकी अभियोजकों ने आरोप लगाया कि यह सब उन अमेरिकी बैंकों और निवेशकों से छुपाया गया, जिनसे अडानी समूह ने इस परियोजना के लिए अरबों डॉलर जुटाए थे। अमेरिकी कानून अपने निवेशकों या बाजारों से जुड़े विदेशों में भ्रष्टाचार के आरोपों की जांच को आगे बढ़ाने की अनुमति देता है। अमेरिकी अदालत ने इस मामले में अडानी के खिलाफ गिरफ्तारी वारंट भी जारी किया है। उधर, अडानी समूह ने अपने चेयरमैन गौतम अडानी और अडानी ग्रीन के डायरेक्टर्स पर



अमेरिका के जस्टिस डिपार्टमेंट और अमेरिकी सिक्योरिटीज एंड एक्सचेंज कमीशन की ओर से रिश्तखोरी और धोखाधड़ी के लगाए गए आरोपों को सिरे से खारिज कर दिया है। इस बीच इस मामले को लेकर देश की सियासत एक बार फिर गर्म हो गई है। **अमेरिकी अटॉर्नी ब्रायन पीस ने यह कहा-** न्यूयॉर्क के पूर्वी जिले के अमेरिकी अटॉर्नी ब्रायन पीस ने बयान में कहा कि प्रतिवादियों ने अरबों डॉलर के अनुबंध हासिल करने के लिए भारतीय सरकारी अधिकारियों को रिश्त देने की एक विस्तृत साजिश रची। विभिन्न

कारोबारों से जुड़े अडानी समूह के चेयरमैन गौतम अडानी, उनके भतीजे एवं अडानी ग्रीन एनर्जी के कार्यकारी निदेशक सागर अडानी और कंपनी के पूर्व मुख्य कार्यपालक अधिकारी (सीईओ) रहे विनीत जैन पर प्रतिभूति धोखाधड़ी, प्रतिभूति धोखाधड़ी साजिश और वायर धोखाधड़ी की साजिश का आरोप लगाया गया है। अडानी पर अमेरिकी प्रतिभूति एवं विनिमय आयोग के एक दीवानी मामले में भी आरोप लगाए गए हैं। अभियोग में सागर और जैन पर संघीय कानून तोड़ने के भी आरोप लगाए गए हैं।

अडानी विवाद से गिरा शेयर बाजार- भारतीय शेयर बाजार गुरुवार को गिरावट के साथ बंद हुए। गौतम अडानी के खिलाफ रिश्तखोरी के आरोप और कमजोर ग्लोबल संकेतों ने मार्केट सेंटीमेंट को और भी कमजोर कर दिया। सेंसेक्स 422 अंक गिरकर बंद हुआ। वहीं निफ्टी टूटकर 23,350 पर आ गया। इसके चलते निवेशकों को करीब 5.35 लाख करोड़ रुपए का नुकसान हुआ। बाजार में बिकवाली चौतरफा रही। बीएसई का मिडकैप इंडेक्स 0.37 फीसदी और स्मॉलकैप इंडेक्स 0.67 फीसदी फिसलकर बंद हुए।

कारोबार के दौरान सर्विसेज, यूटिलिटी, ऑयल एंड गैस और पावर शेयर्स में सबसे अधिक गिरावट देखने को मिली। वहीं दूसरी ओर रियल्टी और आईटी शेयर्स में तेजी रही। कारोबार के अंत में, बीएसई सेंसेक्स 422.59 अंक या 0.54 फीसदी की गिरावट के साथ 77,155.79 के स्तर पर बंद हुआ। वहीं एनएसई का 50 शेयर्स वाला इंडेक्स, निफ्टी 168.60 अंक या 0.72 फीसदी लुढ़ककर 23,349.90 के स्तर पर बंद हुआ। **अडानी समूह ने आरोपों को किया खारिज-** अडानी समूह ने अपने चेयरमैन गौतम अडानी और अडानी ग्रीन के डायरेक्टर्स पर अमेरिका के जस्टिस डिपार्टमेंट और अमेरिकी सिक्योरिटीज एंड एक्सचेंज कमीशन की ओर से रिश्तखोरी और धोखाधड़ी के लगाए गए आरोपों को सिरे से खारिज कर दिया है। समूह के प्रवक्ता ने बयान जारी कर कहा कि लगाए गए आरोप पूरी तरह से निराधार हैं और इनका खंडन किया जाता है। कंपनी ने कहा कि वो उपलब्ध सभी कानूनी विकल्पों का इस्तेमाल करेगी। बयान में कहा गया कि जैसा कि जस्टिस डिपार्टमेंट ने खुद कहा है कि अभियोग में लगाए गए आरोप अभी केवल आरोप हैं और जब

तक दोष साबित नहीं हो जाते, तब तक प्रतिवादियों को निर्दोष माना जाता है। **कांग्रेस का पीएम पर सीधा अटैक-** इस मामले पर कांग्रेस ने ट्वीट में लिखा- आरोप है कि अमेरिका में कॉन्ट्रैक्ट पाने के लिए अडानी ने 2,200 करोड़ रुपए की घूस दी। कांग्रेस ने कहा कि जब इस मामले की जांच होने लगी तो जांच रोकने की साजिश भी रची गई। पार्टी ने कहा कि अब अमेरिका में अडानी के खिलाफ गिरफ्तारी वारंट जारी हुआ है। कांग्रेस ने एक्स पर ट्वीट में लिखा- अजीब बात है... कांग्रेस लगातार अडानी और इससे जुड़े घपलों की जांच की बात कह रही है, लेकिन नरेंद्र मोदी पूरी ताकत से अडानी को बचाने में लगे हैं। वजह साफ है- अडानी की जांच होगी तो हर कड़ी नरेंद्र मोदी से जुड़ेगी। अडानी के खिलाफ वारंट का जिक्र करते हुए कांग्रेस नेता मनीष तिवारी ने भी ट्वीट किया है। उन्होंने और जयराम रमेश ने संयुक्त संसदीय समिति की जांच की बात कही है। **बीजेपी ने टाइमिंग पर उठाए सवाल-** इस मामले पर भाजपा नेता अमित मालवीय कहा कि संसद सत्र और डोनाल्ड ट्रम्प के ‘आसन्न’राष्ट्रपति पद से ठीक पहले रिपोर्ट का समय कई सवाल

उठाता है। जयराम रमेश द्वारा मामले की जेपीसी जांच की मांग के बाद मालवीय ने कांग्रेस पर कड़ा प्रहार किया। जयराम रमेश के दावों पर पलटवार करते हुए भाजपा नेता ने लिखा कि किसी की प्रतिक्रिया व्यक्त करने से पहले पढ़ना हमेशा अच्छा होता है। आपके द्वारा उद्धृत दस्तावेज कहता है कि अभियोग में आरोप आरोप हैं और प्रतिवादियों को तब तक निर्दोष माना जाता है जब तक कि वे दोषी साबित न हो जाएं। **केन्या ने अडानी समूह के साथ समझौता रद्द किया-** केन्या के राष्ट्रपति विलियम रूटो ने गुरुवार को बताया कि उन्होंने अडानी समूह के साथ हुए उस समझौते को रद्द करने का आदेश दिया है, जिसके तहत देश के मुख्य हवाई अड्डे का नियंत्रण भारतीय समूह सौंप दिया जाना था। केन्या ने यह फैसला कंपनी के संस्थापक पर अमेरिका में अभियोग लगाए जाने के बाद किया गया। रूटो ने कहा कि उन्होंने ऊर्जा मंत्रालय की ओर से पिछले महीने अडानी समूह की एक इकाई के साथ विद्युत वितरण लाइनों के निर्माण के लिए 736 मिलियन डॉलर के सार्वजनिक-निजी भागीदारी समझौते जिसकी मियाद 30 वर्ष थी, को भी रद्द करने का निर्देश दिया है।

कनाडा का यू टर्न : मोदी पर लगाए आरोपों से पलटी ट्रुडो सरकार, कहा- हमारे पास कोई सबूत नहीं

कनाडा में हुए निज्जर हत्याकांड में बड़ा ट्विस्ट आ गया है। इस मामले में पीएम मोदी पर लगाए गए आरोपों से कनाडा की जस्टिन ट्रुडो सरकार पलट गई है। एक कनाडियाई न्यूजपेपर ने निज्जर हत्याकांड में पीएम मोदी के साथ ही विदेश मंत्री एस जयशंकर, ह्म अजीत डोभाल और गृह मंत्री अमित शाह का नाम निज्जर मर्डर केस में घसीटा था। अब ट्रुडो सरकार ने यू टर्न लेते हुए इन सभी नेताओं को आपराधिक गतिविधि से जोड़ने के आरोपों का खंडन किया है।कनाडा के प्रधानमंत्री की राष्ट्रीय सुरक्षा और खुफिया सलाहकार नाथली जी डुरुइन ने कहा कि कनाडा सरकार ने न तो प्रधानमंत्री मोदी, विदेश मंत्री जयशंकर या एनएसए डोभाल को कनाडा के भीतर गंभीर आपराधिक गतिविधि से जोड़ने वाले किसी सबूत की बात कही है और न ही उसे इसकी जानकारी है। ऐसे दावे और अटकलें पूरी तरह से गलत हैं। इस तरह की अटकलें न केवल भ्रामक हैं, बल्कि दोनों देशों के बीच तनाव बढ़ाने का काम कर सकती हैं। इन आरोपों को बढ़ावा देना बेबुनियाद हैं। डुरुइन ने कहा कि रॉयल कैनेडियन माउंटेड पुलिस ने 14 अक्टूबर को जनता की सुरक्षा को ध्यान में रखते हुए एक असामान्य कदम उठाया। RCMP ने कनाडा में भारतीय एजेंटों की ओर से अंजाम दिए गए आपराधिक गतिविधियों को सार्वजनिक किया। गंभीर खतरे को देखते हुए यह कदम उठाया गया।



बता दें कि भारत ने हमेशा से कनाडा के इन आरोपों का खंडन किया है। भारत ने साफ तौर पर कहा है कि कनाडा की जमीन पर हुए किसी भी अपराध से भारत का कोई लेना-देना नहीं है। बता दें कि कनाडा के एक न्यूज पेपद द ग्लोब मेल ने निज्जर हत्याकांड में पीएम मोदी, गृह मंत्री शाह, फरिन मिनिस्टर एस जयशंकर और NSA डोभाल पर गंभीर आरोप लगाए थे। अखबार ने कनाडा के एक बड़े अफसर के हवाले से लिखा था कि पीएम मोदी, एनएसए और केंद्रीय मंत्रियों को निज्जर हत्याकांड के बारे में पहले से जानकारी थी। इस पर भारत के विदेश मंत्रालय ने आपत्ति जताई थी। इन आरोपों को बेबुनियाद बताया था। विदेश मंत्रालय के प्रवक्ता रणधीर जायसवाल ने कहा, हम आम तौर पर मीडिया रिपोर्ट पर

टिप्पणी नहीं करते हैं। हालांकि, कनाडा सरकार के एक सूत्र द्वारा कथित तौर पर अखबार को दिए गए ऐसे हास्यास्पद बयानों को उसी अवमानना के साथ खारिज किया जाना चाहिए, जिसके वे हकदार हैं। इस तरह के बदनाम करने वाले अभियान हमारे पहले से ही तनावपूर्ण संबंधों को और नुकसान पहुंचा सकते हैं। भारत और कनाडा के रिश्तों में बीते एक साल में खटास आई है। दरअसल, यह सारा विवाद भारत की ओर से कनाडा में खालिस्तानी आतंकियों की बढ़ती गतिविधियों का मुद्दा उठाए जाने के बाद बढ़ा है। भारत ने कई बार कनाडा के अधिकारियों को खालिस्तानी आतंकियों पर एक्शन लेने के लिए कहा है। बीते साल कनाडा के पीएम ट्रुडो ने खालिस्तानी आतंकी निज्जर की हत्या में भारतीय एजेंटों का हाथ

होने का दावा किया था। भारत सरकार ने इन आरोपों का खंडन किया था। इसे निराधार बताया। हालांकि, इसके बाद से ही दोनों देशों के संबंधों में तनाव है। यह बयान ऐसे समय आया है जब भारत और कनाडा के बीच संबंधों में तनाव है। ट्रुडो सरकार के इस बयान से दोनों देशों के रिश्तों में जमी बर्फ पिघलने के आसार हैं। कनाडा भारत के नेताओं पर लगाए गए किसी भी आरोप को लेकर सख्ती करने की बात से भी इनकार किया है। साथ ही इसे गलतफहमी कारर दिया है। ट्रुडो सरकार का यह बयान दोनों देशों के बीच हालिया विवाद को देखते हुए बेहद अहम माना जा रहा है। इससे यह संकेत मिल रहा है कि कनाडा सरकार भारत के साथ बेहतर संबंध बनाने की मंशा रखती है।

सुंदर पिचाई ने डोनाल्ड ट्रंप को बधाई देने के लिए किया फोन, बातचीत में एलन मस्क भी हो गए शामिल

गूगल के सीईओ सुंदर पिचाई और अमेरिका के नव-निर्वाचित राष्ट्रपति डोनाल्ड ट्रंप के बीच हुई बधाई कॉल में स्पेसएक्स के सीईओ एलन मस्क भी शामिल हो गए। इस प्रकार ट्रंप के साथ उनके करीबी रिश्ते एक बार फिर से मजबूत होते दिखे हैं। पिचाई ने पिछले दिनों अमेरिकी राष्ट्रपति चुनाव में कमला हैरिस पर जीत दर्ज करने के बाद ट्रंप को कॉल कर बधाई दी। इस बातचीत में मस्क का जुड़ना उनके राजनीतिक और लीडरशिप सेक्टर में बढ़ते असर का संकेत है।

गूगल सर्च रिजल्ट पर मस्क ने जताई थी चिंता- इससे पहले एलन मस्क ने पहले गूगल के सर्च रिजल्ट्स में कथित पक्षपात को लेकर सवाल उठाए थे। उनका दावा था कि ट्रंप के बारे में सर्च करने पर अक्सर कमला हैरिस से जुड़ा कंटेंट शो होता था। मस्क का ग्लोबल लीडर्स के साथ हाई लेवल चर्चाओं में हिस्सा लेना और एडमिनिस्ट्रेटिव फैसलों पर सुझाव देना कोई नई बात नहीं है।

डोनाल्ड ट्रंप के साथ मस्क की मजबूत दोस्ती ने उन्हें अनौपचारिक रूप से की उपाधि दी है। दोनों को कई हाई-प्रोफाइल इवेंट्स में एक साथ देखा गया है, जिनमें 16 नवंबर को स्पेसएक्स स्टारशिप रॉकेट लॉन्च और श्रद्ध



हेवीवेट मुकाबला शामिल है। ट्रंप के नए प्रशासन में एलन मस्क को गवर्नमेंट एफिशिएंसी डिपार्टमेंट का प्रमुख बनाया गया है। उनके साथ भारतीय-अमेरिकी उद्यमी विवेक रामास्वामी भी इस विभाग का नेतृत्व करेंगे। यह विभाग सरकारी कार्यों को सरल बनाने, गैर-जरूरी नियमों को खत्म करने और सरकारी खर्चों में कटौती करने पर केंद्रित होगा। ट्रंप ने मस्क और रामास्वामी की प्रशंसा करते हुए कहा, ये दो महान अमेरिकी मेरी सरकार को सरकारी नौकरशाही खत्म करने, अनावश्यक नियम हटाने और संघीय एजेंसियों को पुनर्गठित करने में मदद करेंगे। यह ‘सेव अमेरिका’ कैंपेन का एक अहम हिस्सा है। **डोनाल्ड ट्रंप ने की**

मस्क की तारीफ प्रेसिडेंशियल इलेक्शन में जीत के बाद दिए भाषण में ट्रंप ने एलन मस्क को एक अद्भुत व्यक्ति बताया था। उन्होंने कहा कि हमारे पास एक नया सितारा है- एलन। वह एक अद्भुत इंसान हैं। उन्होंने पेंसिल्वेनिया के विभिन्न हिस्सों में प्रचार करते हुए दो हफ्ते बिताए।लुनाब नतीजों के दिन मस्क ने फ्लोरिडा में ट्रंप के माउ-ए-लागो एस्टेट में उनके साथ वक्त बिताया। दोनों ने रिजल्ट पर नजर रखी और ट्रंप की चार साल बाद व्हाइट हाउस में वापसी का जश्न मनाया। इससे पहले जब यूक्रेन के राष्ट्रपति जेलेंस्की ने ट्रम्प को बधाई देने के लिए फोन किया तो अचानक एलन मस्क भी बातचीत में शामिल हो गए थे।

राजस्थान से बिहार तक बढ़ी टिडुरन, यूपी में कोहरे ने रोकी रफ्तार, नॉर्थईस्ट में बारिश का अलर्ट

देश में मौसम ने नई करवट ली है। सर्दी के दस्तक के साथ ही पूरे उत्तर भारत में ठंड का प्रकोप लगातार बढ़ रहा है। मौसम विभाग ने शुक्रवार (22 नवंबर) को उत्तर प्रदेश, पंजाब, हरियाणा, बिहार, राजस्थान और मध्य प्रदेश में घने कोहरे का अलर्ट जारी किया है। कानपुर और गोरखपुर जैसे शहरों में विजिबिलिटी केवल 500 मीटर रह गई है। राजस्थान में तापमान गिरकर 5 डिग्री तक पहुंच गया है। वहीं, मध्य प्रदेश में भी ठंड का असर कम नहीं हो रहा।उत्तर प्रदेश में कानपुर और गोरखपुर जैसे शहरों में घने कोहरे के चलते विजिबिलिटी केवल 500 मीटर तक रह गई है। इसके कारण गाड़ियों की रफ्तार धीमी पड़ गई है। लोगों को सुबह के समय सड़क पर वाहन चलाने में दिकत हो रही है। ठंड के साथ कोहरे दिन-ब-दिन बढ़ता जा रहा है। मौसम विभाग ने आने वाले दिनों में राज्य के दूसरे इलाकों में भी घने कोहरे की संभावना जताई है। ग्रामीण और शहरी क्षेत्रों में ठंड का प्रकोप बढ़ सकता है।

यह रेड जोन में है । मौसम विभाग ने लोगों को सतर्क रहने की सलाह दी है। कोहरे और धुंध के कारण विजिबिलिटी कम होने से गाड़ियों की आवाजाही पर असर हुआ है। मौसम विभाग ने कहा है कि नमी बढ़ने और धूलकणों के कारण हवा में प्रदूषण का स्तर खतरनाक स्थिति जैसे शहरों में विजिबिलिटी केवल 500 मीटर तक रह गई है। इससे लोगों को साहसा का सहरा लेने पर मजबूर कर दिया है। मध्य प्रदेश में ठंड ने पुनने रिकार्ड तोड़ दिए हैं। भोपाल में नवंबर का तापमान 10 साल में तीसरी बार इतना कम हुआ है। यहां गुरुवार को पारा 10.2 डिग्री सेल्सियस पर दर्ज किया गया। इंदौर, ग्वालियर और जबलपुर जैसे शहरों में भी तापमान

सामान्य से नीचे है। हिल स्टेशन पचमढ़ी में सबसे ज्यादा ठंड महसूस की जा रही है। ठंडी हवाओं ने जनजीवन को प्रभावित कर दिया है। नॉर्थईस्ट के राज्यों में तेज बारिश का सिलसिला जारी है। असम, मेघालय, नागालैंड, मणिपुर, मिजोरम और त्रिपुरा में तेज हवाओं के साथ बारिश का अनुमान है। बिजली गिरने की घटनाओं को लेकर भी चेतावनी दी गई है। मौसम विभाग ने शुक्रवार को इन इलाकों में सतर्क रहने का अलर्ट जारी किया है। बारिश के कारण नदी किनारे बसे क्षेत्रों में जलभराव की स्थिति बन रही है। दक्षिण भारत में सर्दी का असर उत्तर भारत के मुकाबले कम है। तमिलनाडु, पुदुचेरी और केरल में पिछले सप्ताह से भारी बारिश हो रही थी, लेकिन गुरुवार रात से बारिश रुक गई है। हालांकि, 25 नवंबर से फिर से बारिश का दौर शुरू होने की संभावना है। मौसम विभाग का कहना है कि इस बार मॉनसून सक्रिय रहने के कारण कई क्षेत्रों में सामान्य से अधिक बारिश दर्ज की गई है।

पाकिस्तान में बड़ा आतंकी हमला आतंकियों ने यात्री वैन पर की जमकर फायरिंग 38 लोगों की मौत, 30 से अधिक घायल



पाकिस्तान के खैबर पख्तूनख्वा के कुर्रम इलाक़े में आतंकियों ने एक यात्री वैन पर फायरिंग कर दी जिसमें 38 लोगों की मौत हो गई। बताया जा रहा है कि कुर्रम के पाराचिनार से काफिले में जा रहे यात्री वैन को निशाना बनाया गया है। जानकारी के अनुसार मरने वालों की संख्या बढ़ने की आशंका है। खैबर पख्तूनख्वा के कुर्रम इलाक़े में हुए आतंकी आतंकी हमले की जिम्मेदारी अभी तक किसी आतंकी संगठन ने नहीं ली। पाकिस्तानी सेना के पास की हमले में किसका हाथ है इसके बारे में कोई जानकारी नहीं है।

